

IT-TIENI KTIEB
TAL-HAMSA U
ERBGĦIN SENA



GUNJU

1969

JUNIOR COLLEGE
LIBRARY

IL-MALTI

QARI

LI TOHROĠ

L - AKKADEMJA TAL-MALTI

(GĦAQDA TAL-KITTEBA TAL-MALTI)

KULL TLIET XHUR

KITBA U KITTIEBA F'DAN IL-GĦADD

L-EDITOR — Laqgħa ta' l-“Atlante Linguistico Mediterraneo” f'Malta	facċ.	33
E. ATTARD — <i>Mhux Hekk?</i>	”	34
PAWLU MIFSUD — Il-Harufa ta' l-Għ'd	”	35
P.P. THEUMA — <i>Fl-Għaxija</i>	”	37
G.Z.A. — Cecil Day-Lewis	”	38
CHARLES COLEIRO — <i>Fariżina</i>	”	39
ALFIE GUILLAUMIER — Padre Ottomano	”	40
E. ATTARD — <i>Bott Vojt</i>	”	43
KAV. Dr. V.M. PELLEGRINI, LL.D. — Santu Wistin studjat bhala Kittieb	”	44
KAV. ALBERT M. CASSOLA, F.I.L., O.S.J. — <i>Lill-Poeti</i>	”	46
MANWEL F. ATTARD — Daqsxejn ta' Annimal... Imbagħad tgħid!	”	47
Dr. WALLACE Ph. GULIA, LL.D., B.A., B.Sc., Ph.C., M.A. (Admin.) (Manchester), D.P.A. (Lond.) — <i>Relatività</i>	”	52
KAV. ALBERT M. CASSOLA, F.I.L., O.S.J. — Dwar l-Arti	”	53
SPIRO BUHAGIAR — <i>Fantasiya u Realtà</i>	”	57
MANWEL NICHOLAS BORG — <i>Twelid ta' Poeżija</i>	”	58
Reċensjonijiet	”	59

LILL-MEMBRI AKKADEMICI

U

LILL-IMSEHBIN TA' "IL-MALTI"

NAGHTU L-AQWA U L-ISBAH XEWQAT

GHAL

SENA MIMLIJA HENA U RIZQ

DIRETTUR: Prof. Dr. Guzè Galea, M.B.E., M.D., D.P.H., F.R.S.H.,
34/14, Triq id-Dejqa, Valletta.

ASSISTENT DIRETTUR: A. Cremona, Hon. D.Lit.,
53, Triq Wara Sant'Ubaldeska, Paola.

SEGRETARJU ONORARJU: Godfrey Zarb Adami,
18, St. Christopher Street — Valletta.

Kull korrispondenza għandha tinbagħat lis-Segretarju Onorarju.

All communications should be addressed to the Hon. Secretary.

Ogni corrispondenza da spedirsi al Segretario Onorario.

Toute correspondance doit être envoyée au Secrétaire Honoraire.

Hlas ta' IL-MALTI: 4/- fis-sena. Ktieb wieħed: 1/-.

Il-hlas tar-Rivista jinbagħat lil:

Victor Aġap, 22, Triq it-Torri, Tas-Sliema.

IL-MALTI

QARI LI TOHRG
L-AKKADEMJA TAL-MALTI

GUNJU
1969

LAQGHAT TA' L-"ATLANTE LINGUISTICO MEDITERRANEO" F'MALTA

Wara l-indipendenza ta' pajjiżna qegħdin naraw xejriet godda u ħarkiena fil-ħajja Maltija. Industrja, kummerċ, servizzi soċjali għamlu pass 'il quddiem ġmielu, hekk ukoll il-kultura ma baqgħetx lura u l-ħidma tal-moħħ qiegħda kulma tmur tixxettel u, dak li huwa aqwa, tieħu sura Maltija u bħala hekk, qiegħda tieħu qgħadha fost il-ġnus.

Dan il-qawmien tal-ġenju Malti qiegħed jinħass mhux biss giewwa pajjiżna imma wkoll barra minn Malta, tanġ hu hekk li ħafna gvernijiet barranin kif ukoll għaqdiet u xirkiet qegħdin juru xewqa biex joqorbu lejna ħalli jkraw sewwa x'inhuma l-fehma u r-rieda tagħna l-Maltin, u milli jidher ħafna mill-barranin ħadu idea tajba u qegħdin iqisuna li jistgħu niħalltu magħhom f'dik li hi ħidma għall-ġid u għall-ġieħ, għat-tagħlim u għat-tiġdid fil-ħajja u fl-imġiba tal-bnedmin bejniethom.

Dan l-aħħar kellna f'Malta kongressi u konferenzi li ġew għalihom bosta n'ies u mseħbin ta' għaqdiet u xirkiet imwaqqfin fl-Ewropa u barra mill-Ewropa wkoll. Lilna l-aktar li laqatna kien il-kongress li ġabru fi Gżirita fil-31 ta' Marzu li għadda, il-mexxejja ta' l-"Atlante Linguistico Mediterraneo", u laqatna mhux biss għaliex kellna sehem fih iżda wkoll għax l-iskop u l-ħidma ta' l-"Atlante Linguistico" għandhom x'jaqsmu mal-ħidma u x-xoġħol ta' L-Akkademja tagħna.

L-"Atlante Linguistico Mediterraneo" qiegħed jaħdem u jistħarreg biex juri li fost il-ġnus baħħara tal-Baħar Gewwieni hemm rabta mnisla minn ħbiberija, kuntatti, safar u snajja' li għandhom x'jaqsmu mal-baħar.

Din ir-rabta fasslet għamla ta' kultura mihruxa fuq in-nazzjonijiet baħħara tal-Mediterran u dik il-għamla ta' kultura fiha x'wieħed jistħarreg u jifraqad ħafna għax minnha wieħed jista' jaġraf liema naħiet l-aktar li tħalltu ma' xulxin u jislet tagħrif etniku, lessikografu u etimoloġiku. Dan ti-tagħrif etniku hu marbut ma' l-iżvilupp soċjali, kummerċjali, letterarju u xjentifiku u jiftaħ tiegħa li minnha l-għorrief jistgħu jsawru xħieda tal-ħajja tal-lum u ta' l-imġhoddi, tal-bniedem.

F'dak il-kongress hadu parti għorrief u studjuzi mill-Ewropa u mill-Afrika u magħhom kellhom sehem siewi Membri Akkademiċi tal-Għaqda tagħna li wrew li wkoll aħna l-Maltin għandna l-hila u l-għerf biex niehdu postna fil-wisa' f'okkazjonijiet internazzjonali ta' xjenza u kultura.

Dan il-kongress iltaq' f'Malta għax il-mexxejja ta' l-"Atlante Linguistico" kienu jaħsbu li din il-gżira tagħna hi l-qofol tal-Mediterran u b'din il-laqgħa fostna saħħu dik il-fehma tagħhom u gharfu li mingħajr il-kontribut tal-għorrief Maltin l-istudju u l-iskop ta' l-"Atlante" ma jistax isehh.

Il-kongress għolla 'l Malta f'għajnejn il-għorrief barranin u wera s-sehem li din il-gżira jisthoqqilha fil-qasam kulturali ta' l-Ewropa, imma dan ma hux biżżejjed. Dan il-kongress għandu jhegġeg liż-żgħażaġh biex jitgħallmu iżjed dwar l-istorja ta' pajjiżhom u biex igħożžu bil-ħrara kollha dak li jkattar lil Malta Maltija.

MHUX HEKK ?

Ta' E. ATTARD

Ma' dawk

Li xtaqu s-sliem fuq hsiebbhom,

Imxennqa għall-ferh

Tissieheb qalbi,

Xhin nara l-kwiekeb

Iteptu kollha seher

U r-rih ma l-ħbula jgħanni:

Iwennes lil min daq

Is-semm ta' niesu.....

Sakemm il-lejl inin

Bil-mod, il-mod, il-mod,

Sakemm il-lejl inin bil-mod.

.....U b'soghba ngħanni tmiemu

u jkollni nerga' nibda

Il-hajja ta' haddiehor;

Bir-riha tad-duħħan;

Bl-għajat tan-nies imghagġla

Fil-hidma għall-quddiem!.....

U jerga' kollox għal dak li kien:

F'monotonija;

B'pöigh ir-ras li jaqsam.....

Hekk għandu jkun!

Din id-dinja.....

Din dinja tal-bnedmin.

IL-HARUFA TA' L-GHID

Ta' PAWLU MIFSUD

Xi xahar qabel il-Gimgha l-Kbira, Manwel kera zimarra minn ghand Dun Mattew li kellu f'idejh il-purcijsjoni bil-vari. Meta newwillu x-xelin u geżwer iż-zimarra fil-biċċa nadifa li tatu ommu, Manwel qallu:

“Issa, Dun, din is sena hallini nerfa' l-Harufa fil-purcijsjoni tal-Gimgha l-Kbira.”

U Dun Mattew biex jiċċajta wiegħbu: “Trid x terfa' s-serduk ukoll? Hekk ah'ar ghax flok wahda jkollok tnejn.”

Imma Manweli ma kienx qed jiċċajta u b'arja ta' wiehed kbir is-sokta jkelem l-x-xwejjah Dun Mattew u jiffittah biex iħallih jiehu l-Harufa ghax hekk kien qallu n-Nannu Xand inkella ma kienx biħsiebu jagħtih xeni aktar biex iħriż zimarra vjola.

“Taf x'qalli n-nannu Xand, Dun Mattew? Qalli issa kbirt u ma għadux jixraqli nerfa' biċċa salib ta' l-injam. Qalli din is-sena jaqbei li nibda ne'fa' l-Harufa ta' l-Ghid ghax, jekk forsi ma tafx, dik kien għamilha n-Nannu tan-Nannu Xand, Ftehemna, mela, Dun Mattew?”

Dun Mattew haress lejha u tbissimlu bil-qalb ghax iggustah jarah jirraguna qisu raġel zghir. Ma kontx tghid li Manweli kien għad kellu biss seba' snin u nofs, imma minn kliemu kien jurik li t-tifel kien għad jimxi 'l quddiem fl-iskola.

“Tajjeb,” qallu Dun Mattew sa fl-aħħar. “Issa l-Harufa nwar-rabha biex teħodha int, u dak in-nhar tal-purcijsjoni, ejja sib lili u nnewwilhielek. Ara x'se ngħidlek: qis li ma tghid lil hadd minn sha-bek, tafx, ghax inkella jehduli rasi u jkollok tibqa' bla Harufa. Mur, isa, kun imbierek.”

U Manweli qal benedizzjoni bil-hatfa u ġera 'l barra ferhan se jtir. Imma lil Dun Mattew obdih sew. Ma qal lil hadd bil-biċċa tal-Harufa u nhar il-Gimgha l-Kbira, wara li kienet intemmet il-priedka twila ta' tliet sigħat, dahal jigris fis-Sagristija liebes iż-zimarra vjola u rħieha jfittex lil Dun Mattew. U Dun Mattew kien zamm kelmtu wkoll. Minn rokna mwarrba mar u għablu l-Harufa u wis-ieh biex imur isib postu dlonk. Qallu biex ma joqgħodx jilgħab biha u biex jibza' għaliha kemm jista'. Hafna mit-tfal, meta raw lil Manweli bil-Harufa f'idu, bdew igergru u qalu li kien għadu zghir biex igorrha tul il-purcijsjoni twila twila. Bdew igħidulu, xi whud, li żgur kien se jegħja f'nofs ta' triq u mbagħad taqagħlu fl-art u titfarak. Imma hu ma kellimhom xejn u mar sab postu qrib il-Monument, l-istatwa ta' Kristu mejjet, sakemm fl-aħħar iċċaqilqu u bdew hejgin, tlikki tlikki, minn gol-Knisja għal fuq iz-zuntier.

Ma ngħidu xejn, in-nies kollha tar-raħal malli raw lil dak il-qrempuċu ta' Manweli bil-Ħarufa f'idejha, bdew qishom bil-imħatra min jizzikah u jgħidlu xi haġa.

"Tajba, Manweli," qallu Karmnu l-Mastrudaxxa, "issa hu hsiebha sewwa halli tikber u tagħtik il-halib."

"Beq... beq..." beda taparsi jgħajjat Vitor, naqra ta' sabi fuq tiegħu li kien jittanta x-xemx għaddejja.

U Ketrin tal-Ħanut tal-Merċa tbissmitlu waħda kbira u pespsitlu f'widnejh: "Dik tajba, Lel, biex nixwuha l-forn."

Manwel mank kien jitbissmilha imma kien iżomm tajjeb il-Ħarufa b'idejha maħruġa 'l barra u jimxi dritt dritt tul it-triq. U malli lemaħ lin-Nannu Xand, li wara kolloxx kien hu li webblu bil-biċċa tal-Ħarufa, iktar ried qisu juri ruħu u ħarislu ħarssa li biha ried kieku jfisser: "Hawn hi l-Ħarufa, Nann... kif ridna ahna t-tnejn sar. Ara kemm qed nerfaghha tajjeb."

Imma ġara, jahasra, li t-triq tal-pruċissjoni kienet twila wisq u s-saħħa ta' dirgħajn Manweli kienet ċkejna hafna u, aktar ma jgħaddi l-hin aktar beda jhossu jegħaja. Dirgħajh beda jhosshom jitqalu u jintelqu 'l isfel u l-Ħarufa bdiet ukoll tiżzerzaqlu xi naqra kultant. X'jaq... bad jagħmel? Ighid lil shabu li kien għeja u jibdilha ma' xi salib żgħir li soltu kien jerfa'? Jurihom li kien għamilha ta' pruzuntuz iżzejjed u hekk jaqa' għaċ-ċajt quddiem it-tfal kollha?

Fid-daqqa u l-hin jilmaħ riesaq lejha bil-lajma lil Dun Matthew u miegħu kellu tifel it-tampar tiegħu li kien ikaxkar warajh u jibki u joffoq, qisu kienet se toħroġ ruħu. X'kien ġaralu lil Ġużi taz-Zija Mari?

"Hares, Manweli," qallu jlaqlaq Dun Matthew, "a'a, kuġinuk ilu jibki hafna għax qal li jrid iżomm il-Ħarufa huwa wkoll. Ma jridx salib ta' l-injam. Qal li la rfajtha int, issa kien imiss li jgħorrha daqs-xejn hu. Ma tikkuntentahx, Manwel?"

Manweli, ta' makkak li kien, ma ċediex mill-ewwel għalkemm f'qalbu ferah li l-Bambin kien bagħatlu 'l xi hadd biex iserrhu naqra waħda. U għalkemm żgħir intebaħ li kif għet il-biċċa kien xorta se johroġ ta' raġel sa l-aħħar meta fis-sewwa hu kien wasal biex jaqta' qalbu li jwassal il-Ħarufa sat-tmiem.

"Jehodha la trid hekk, Dun," laqlaq Manweli, "issa bil-patt li jien nidhol biha l-Knisja. Meta nashu hdejn is-Salib tal-Misraħ irid jerga' jhalliha f'idejja. Ta' jeb hekk?"

"Xi tgħid, Ġużi?" staqsa Dun Matthew lill-kuġin ta' Manweli. U dan ikkuntenta, waqaf mill-biki u ħa minnufih il-Ħarufa f'idejha u newwel is-salib li kellu lil Manweli.

U l-affari mxiet ħarir. Ġużi baqa' jzomm il-Ħarufa sakemm waslu hdejn is-Salib tal-Misraħ waqt li kuġinuh Manweli mexxa qribu,

kwazi jhokk mieghu, qisu qieghed ghassa li ma jmurx, Alla hares qatt, taqaghlu u ssir frak. U mbaghad forsi jehel hu. Imma Guzi zammha sod u kien pront newwilhielu lura meta kien il-waqt. U Manweli reġa' ha f'idejh il-Harufa bl-a:ja li ke'lu qabel il-ghaliex issa dirghajh kienu strieħu sewwa. Anzi mexa biha wisq ahjar minn qabel u tghidx kemm hassu mkabbar tul din l-ahhar biċċa triq tal-purċissjoni. Sakemm dahlu l-Knisja, baqa' l-hin kollu, jieħu gost j'sma' n-nie₃ li kienu jafuh jifrhulu li kien wassalha qawwiya u shiha minkejja t-triq twila. Hafna ma kinux intebhu li kuġinuh Guzi kien għenu biċċa ġmieħa mit-triq, imma ġara li dak l-imbierak ta' Vitor, xitan bil-qrun, kien intebah bl-affari kollha u rhielha jinkih u jghidlu : "Alla hares ma kienx kuġinuk għalik ghax kieku l-Harufa ilha li saret biċċiet."

Imma Manweli lanqas ta każ tiegħu. Hu x'inhu, l-istorja tal-Harufa spiċċat hawn għal dik is-sena u s-sena ta' wara, Manweli u kuġinuh Guzi reġġu l-istess. Din is-sena, imma, Manweli se jerfaghha wahdu ghax issa kiber u għandu qrib l-ghaxar snin. U kuġinuh Guzi, kieku stess, lanqas jista' jghinu ghax f'it xhur ilu siefer mal-familja tiegħu lejn l-Awstralja. Nistgħu ngħidu, għalhekk, li għal xi sena jew tne'n ohra, il-Harufa ta' l-Għid u Manweli se jibqgħu hbieb kemm-il-darba toħroġ il-purċissjoni bil-vari tal-Ġimgha l-Kbira.

FL-GHAXIJA

Ta' P.P. THEUMA

Fil-khula ta' fl-ghaxija,
Taħt sema ikħal nir
X'hin l-ghabex qed ibexbex
Għax-xtajta jiena ntir;

Noqghodlok fuq il-blata
Merfugħa għalija biss,
Inħares lejn il-mewġa
L-imreghda 'l sieqi tmiss.

U nħares, 'l hemm nittawwal
Filhin 'l bogħod, 'l bogħod,
Fid-dawl tal-kwiekeb jiddu
Fuq l-ilma qed jirtogħod!

CECIL DAY-LEWIS

Ku'l min ghandu ghal qalbu l-letteratura, ferah meta sar jaf li permezz tal-British Council kien ser jigi fostna, flimkien mal-mara tieghu, il-Poet Laurate ta' l-Ingilterra, is-Sur C. Day-Lewis.

Ghalkemm is-Sur Day-Lewis hu maghruf l-aktar bhala poeta, u l-izjed mill- τ ta' Jannar tas-sena l-oħra meta l-Maestà Tagħha għogħoha taħtru bhala s-suċċessur ta' John Mansfield, b'danakollu hu beda l-karriera letterarja tieghu bosta snin ilu f'qasam letterarju differenti ghal kollox.

Cecil Day-Lewis tweled l-Irlanda fl-1904, imma kien għadu tarbi'a ta' centejn biss meta l-ġenituri tieghu haduh magħhom l-Ingilterra fejn baqa' dejjem ighix u jaħdem. L-ewwel skola tieghu kienet Sherborne u wara mar f'Wadham College, Oxford. Meta hareġ mill-Università beda jgħalliem, għall-ewwel fi Skola Preparatorja u wara f'Cheltenham College. Kien sewwa sew meta kien f'dan il-Kulleġġ li beda jikteb "detective tales" taħt il-pseudonimu ta' "Nicholas Blake", billi min-naħa t'ommu kien jigi fil-bogħod mill-famuż armirall Robert Blake ta' żmien Oliver Cromwell.

Billi bil-kitba tieghu wara ftit tas-snin beda jaqla' biżżejjed għall-bżonnijiet tal-hajja, hu qatagħha li jagħtiha għall-kitba u l-aktar tal-poezija. B'hekk mexa fuq il-passi ta' antenat iehor, l-imsemmi poeta u prożatur Oliver Goldsmith, irlandiż ukoll u li għex għal żmien twil l-Ingilterra.

Il-poezija ta' Day-Lewis, l-istess bħal ta' shabu W.H. Auden, Stephen Spender u Louis MacNeice hi x'aktarx lirika, didattika, mibnija fuq forum tradizzjonali, iżda mżewġa b'simboli jillustraw is-soċjetà industrijali ta' dan is-seklu u li fiha, indirettament jikkritika l-hajja dekadenti tal-borgesija ingliża, filwaqt li jħabbar it-twaqqif ta' soċjetà marxista li hu jqijs bil-wisq superjuri għas-soċjetà kapitalista. Iżda ngħagħel nżid li fil-milja taż-żmien u tat-tigrib tal-hajja, Day-Lewis tbiġghed, jekk ma nfatamx għal kollox, minn dawk l-idijat u fantasiji ta' ġuvinturitu, u l-aktar minn l-aħhar gwerri l-hawn. Ninnutaw ukoll, u kif irrimarka hu stess fid-diskors li għamel il-"British Institute", li l-edukazzjoni klassika li kien kiseb fi tfulitu u żgħozitu servietu hafna fil-kitba poetika u b'mod speċjali fit-traduzzjoni ta' l-Enejde, l-Eklogi u l-Georgiki ta' Virġilju Maru, l-istess bħalma kenitlu ta' għajnuna l-atmosfera tal-kampanja li fiha għex meta kien qed jagħmel dawk it-traduzzjonijiet.

Ghalkemm s'issa semmejt biss id-"detective tales" u l-poezija, irrid infittex inżid li hu kiteb ukoll għall-inqas żewġ romanzi, xi kotba għatfal, u hafna artikoli ta' kritika letterarja; il-proża tieghu hi mexxejja u ċara fil-hsieb u t-tifsir tieghu; magħrufa hafna hi l-essay "A Hope

for Poetry", li hu ippubblika fl-1934. Għoxrin sena wara raw id-dawl l-"Collected Poems" tiegħu, u minn dak iż-żmien tliet kotba ohra ta' poeżiji.

Is-Sur Day-Lewis, barra l-hatra tiegħu bhala "Poet Laurate" kiseb bosta unuri ohra matul hajtu, fosthom il-Profeġorat tal-Poeżija fl-Università ta' Oxford. Il-lum hu Direttur ta' *Chatto and Windus*, ditta li tippubblika bosta kotba serji u magħrufa, u "Chairman" ta' l-"Arts Council Literary Panel."

Ma nkunux qeghdin niżbaljaw meta ngħidu li l-fortuna għenitu meta għażlitlu bhala siebba lil "Jill Balcon" li sa minn tfulitha wriet għibda l-aktar kbira għad-deklamazzjoni u li żviluppat f'artista l-aktar fina—u fuq kolloxx mara li tant tiegħu hsieb żewġha għax tagħraf il-merti kbar tiegħu fil-qasam letterarju.

Ahna ta' l-Akkademja li kellna x xorti nisimgħuh jitkellem, u flimkien mas-sinjura tiegħu, jiddeklama sew il-versi tiegħu stess kif ukoll ta' ohrajn, fosthom traduzzjoni bl-Ingliż tas-sunett "Bjuda" ta' Dun Karm tagħna, u li kellna wkoll il-privileġġ noffrulu daqsxejn ta' pranzu sabiex ikun jista' jiltaqa' mal-kittieba Maltin, hassejna ruħna kburin meta rajna kemm kien qed iħossu "at home" fostna, u forsi f'qalbna għidna li hu tassew minnu li l-għe:f ma għandux frontieri.

G.Z.A.

F A R I Ž I N A

Ta' CHARLES COLEIRO

Bhall-kobra

li taħt żaqqa

thalli l-vacuum sħum tas-saħħa tagħha

il-kelma tista' tkun;

fjt-tluġ u l-inżuġ u d-dawrien

fil-kisra għamja li żzerzaqha

fuq in-naħa tal-lemin

titkaxkar fuq iż-żlieq

ta' l-odju aħdar marradi

li jtir mill-hofra ta' moħba

fuq xifer l-ilsien.

U r-rotta timbotta

tal-hażen midfun

go dħaħen ta' ħalf u ta' dagħa

qalb slaleb u incens

u xjatem jitqallbu

jitolbu

amen.

PADRE OTTOMANO

Ta' ALFIE GUILLAUMIER

MIN KIEN OSMAN?

(It-Tielet Taqsima)

Kien tassew li Osman kien bin il-Gransinjur ta' dak iż-żmien, Ibrahim? Hekk kien inkiteb u ntqal, imma ċertu kittieb de Hammer, li kiteb l-istorja ta' Imperu Ottoman, qal li Zafire kienet l-imreddgħa ta' bin il-Gransinjur u li kien keċċieha għax is-sultana Hasseki ma ridithex aktar fuq xi ghira; u li dak it-tifel li kellha kien binha, bla xejn ma jiġi mill-Gransinjur. Imma tgh'd, din kienet il-verità kollha? Ahna nghanblu l-fatti sewwa u naraw jekk de Hammer kellux jew le raġun ighid hekk.

Wara l-mewt tal-kiefer Amurst IV, Gransinjur tat-Turkja, lahaq minflok u hih Ibrahim, li l-istess Amurat kien zamm il-habs bla htija għal sbatax-il sena shah. Beda hażin Ibrahim, għal'x nehha minn Gran Vizir lil-Guirhem Mutafa' u minflok u qiegħed lil ommu Koisem, biex triegi Imperu hi wara l-biza' tal-kefrij'et li kien halla warajh Amurat. Ibrahim iktarx kien moħħu fid-divertiment fis-serrali u l-Harem u għamel bhala kap ta' l-Ewoiki lil Aga Gellis Zumbul, rehel stmat hafna u għaqli. Sab xbejba sabiha jisimha Hasseki u żżewwiġha; iżda Zumbul li kien moħħu biex jogħgħob lis-Sultan tiegħu, ressaqlu xbejba oħra sabiha wisq, li kienet ilsira jisimha Zafira. Ghogħbitu s-Sultan, l-iktar l-imgħiba u l-hlewwa tagħha li saħansitra għamilha sultana u kien ihobbha wisq. Jekk dawn it-tnejn min-nies kienu jinħabbu daqshekk, ma kenitx anqas l-ghira u l-mibegħda ta' Hasseki lejha, u żiedet l-ghira lejhom it-tnejn, ix-xwejha Koisem. Taħwida shiha kien hemm fil-palazz — tliet nisa, it-tlieta slaten li ma setghu qatt jaqblu bejniethom.

Biex tkompli tagħqad, qamet gwerra ċivili fil-pajjiż minhabba t-tregħija hażina ta' Koisem u t-tkeċċija tal-Gran Vizir Mustafa'. Il-Mufti, bhala Kap tal-Liġi Mawmettana, raġel ta' dehen li kien jaf flex se jasal il-pajjiż, ta parir tajjeb lil Ibrahim li hađu minnuflh. Huwa reġa' ta l-poter lil Mustafa', ha l-kmand minn idejn ommu, u hekk reġa' beda jsaltan il-kwiet fil-pajjiż. Il-Mufti hegħegħ lil Ibrahim jagħmel wegħda li l-ewwel tifel li jkollu, joffrih lil-Profeta Mawmettu, jibagħtu l-Mekka u hemm issirli ċ-ċirkonċiżjoni għad unur tiegħu.

Ibrahim qağħad għal kollox, iżda ma kienx jaf bl-ghira li kellha Hasseki għal Zafira li kienet waslet qabilha fit-twelid tat-tarbija.

F't-2 ta' Jannar, 1642, Zafira kellha tifel li ssemma Osman. Feraħ w'sq Ibrahim, u amar li jsiru'u festi kbar fil-pajjiż billi skond il-l'gi dan kellu l-jedd ghat-tron tat-Turkija. Fit-22 ta' Marzu, Hasseki kellha tifel li semmietu Mawmëttu, li għalih saru festi kbar ukoll.

Hekk żmien l-intrig', il-maniggi u l-qerq — żmien li wiehed jehles mill-iejhor biex jehodu u postu. Hekk kien qed j'gri'u Ibrahim b'-indifferenza li kellu lejn it-tregija ta' pajjiżu. Ommu baqghet dejjem t'n-dahal, u bejnha u bejn Mustafà trabbiet čerta antipatija lejn xulxin. Beda s-sefsif fil-widnejn, it-tixwix, u qamu l-irvellijiet fil-pajjiż, u saħarsitra ommu stess hađ'tha kontrih u kkonfoffat ma'l-kbarat. Dan it-taħwid kollu waqa' fuq spallejn il-Mufti, li anki dan beda jkeskes il-Ministri; u hekk Ibrahim sab ruħu waħdu. Sa fl-aħhar Ibrahim irrikorra huwa wkoll għand il-Mufti, li dan ma naqas jis-serva bir-Religjon u qallu li dan kollu ġej mis-Sema bi'ti hu (Ibrahim) ma kienx żamm kelmtu fič-čirkončizjoni ta' Ibnu Osman.

Ibrahim beža' jibghat lil Osman għal vjaġġ hekk twil min-habba l-biža' tal-kursari, furbani u anki l-Insara, u qallu li l-wegħda tista' tithalla. Il-Mufti ma qabilx miegħu u fakkru li ġaladarba kien wiegħed, skond il-l'gi tal-Qoran ma hemm l-ebda skuża. Thawwad Ibrahim għal dan il-kliem għaliex beža' mill-qilla tas-Sema jekk ma jobdix lill-Profeta. Għalhekk iddečieda li jibghat lill-Princep Osman biex tkun tkomplet il-wegħda.

Din l-aħbar saret magħrufa mal-Palazz kollu, u Hasseki, il-ghadu ta' Zafira, kompliet tkebbset bil-mibegħda għaliha u riedet tinvelenaha. Ibrahim ma damx ma sar jaf b'dan, u Hasseki biex tiġġustifika ruhha qaltu, li unur bħal dan kien jisthoqq lil binha bħala li kienet hi l-ewwel maħbuba tiegħu. Ibrahim ma kienx jistenna dan kollu, sibet għaliha, hataf stallett u ġera għal urajha biex joqtolha, iżda ma rnexxilux għaliex harbitlu fis-serral.

Dan l-ghawġ kolu Ibrahim hadu bħala kastig mis-Sema, u fittex li jwettaq il-wegħda mill-aktar fis. Huwa beda jahseb għall-vjaġġ — bl-art? dan kien ta' strapazz kbir għaliex kien jiehu x-xhur U terġa', Zafira kienet marida, id-dezert ta' l-Għarabja perikoluż, hbit mill-Għarab, nies għedewwa ta' l-Imperu Ottoman. Insomma, bl-art kien impossibbli. Il-mezz waħdieni kien il-baħar. Ibrahim beda jibža', iżda l-Ministri, imkesksin minn Hasseki, qalu lis-Sultan li f'Kostantinopli kien qed jinbena ġifen kbir jismu 'il-Gran Sultana' li zgur hadd ma seta' għalih.

Għoġbu dal-parir lil Ibrahim, u fittex li jitlesta mill-aktar fis. U kien f'dan iż-żmien sewwa li l-Gran Mastru Lascaris sar jaf b'li-bieča tal-Galjun.

Malli l-Galjun kien lest Ibrahim għammru b'kollox. 124 kanun tal-bronż, sitt mitt gannizzari, Kbarat, Reġi u Ewniki u 44 dami-

gella tas-Sultana. Imghammar kif kien, dan il-gifen kien ikkalkulat li seta' jehodha ma' 30 xini. Ghal Ibrahim dan ma kienx kollox. Ried aktar sigurtà. Baghat 40 galjotti jnaddfu l-ibhra mill-kursari u joqogħdu fil-port ta' Rodi jistennew is-Sultana u jwassluha sa Lixandra. Minbarra dan, hejja wkoll l-armata.

Dan hu fil-qosor it-twelid ta' Osman u l-hajja ta' Zafira qabel ma gew mirbuhin mill-flotta Maltija.

Bosta storici jiddubitaw mit-twelid Imperjali ta' Osman, u jghidu li hu bin ilsira, iżda b'dawn il-fatti kollha flimkien ma' oħrajn li halla miktub Bulgarini, ma jistax jibqa' dubju. L-istorja tghidilna, li kemm il-Gran Mastro, kif ukoll il-Kavaleri żammew għassa kontinwa fuq Zafira u l-prigunieri kollha li kien hemm fuq il-gifen biex jaraw x'se jkunu r-reazzjoni tagħhom lejha. In-nies l-oħra flimkien mal-Kbarat, kollha qiemu lil Zafira bhala Sultana, u meta gie biex imut wiehed ilsir, talab li jara lit-tarbija għall-aħhar darba u selimlu bhala s-Sultan tiegħu.

Fattur iehor importanti hu l-kobor ta' gifen li kien u anki r-rikkezzi li kellu fuqu, li żgur kien qed igorr fuqu lil xi persuna Imperjali. Jekk kulhadd jemmen li l-Galjun kien l-akbar priża li qatt qabdu l-gfien Maltin, ikollok tabilfors tammetti li fuqu k'en hemm Prinċep u Sultana, kif fil-fatt xehdu l-prigunieri kollha. Li kieku ma kienx hekk, dawk il-kbarat kollha li kien hemm, kienu se jagħtu qima lil sempliċi lsiera u l-binha? Hemm xhieda oħra li Ibrahim ried jifdi lil ibnu u l-Zafira, imma l-Kavaleri rrifjutaw; u meta sema' bil-mewt tagħha sibel għal Malta u l-Kristjanizmu. B'danakollu minflok ma beda jassalta Malta, beda b'Kandja biex hekk ikun thallas mill-Venezjani bhala sidien tagħha, talli kienu kkonf-faw kontrih.

Fil-Mużew Parrokkjali ta' Haż-Żabbar jinsab imdendel kwadru pittura, mogħti b'wegħda, li jgib in-numru 17, li fih hemm il-battalja tal-Gran Sultana. Fil-knisja tal-Portu Salvu tal-Belt t'insab ċella, magħrufa bhala ta' "Padre Ottomano", u nsibu hawn ukoll kalċi tad-deheb, li gie mi'bgħut lil Osman m'n'n Ibrahim, malli ha l-quddiesa. Wara mewtu, dan il-kalċi baqa' jintuża wkoll, imma billi fih kien hemm minquxa xi figuri u għeliehem pagani orjentali, il-Patrijiet hassew — anzi skruplaw — li mhux sewwa li fih jit-qieghed Sidna Gesu' Kristu bhala Ostja, u għalhekk warrbuh, biex jintwera darba wahda biss nhar San Dum'niku. Minbarra dawn, fl-arkivju ta' l-istess knisja rajt żewg bibbi bl-Gharbi, miktubin bl-idejn u dedikati lilu. Fil-knisja tad-Dum'nikani tar-Rabat kien hemm ċella oħra ta' l-istess Patri Ottomano, kollha miksija bid-damask, li maż-żmien il-Patrijiet għamlu minnu l-apparati għall-knisja.

Il-lum Pere Osman jew ahjar Padre Domenico di San Tomaso jinsab midfun fil-kannierja tal-knisja tal-Patrijiet Dumnikani tal-Belt, u huwa l-gawhra ta' l-Ordni kollu. Zgur li hadd f'hajtu ma kien imfahhar, miżmum b'tant ghozza u mhabba daqs kemm kien f'hajtu dan il-patri ċkejken. Kien patri umli, twajjeb, ried jinheba mit-tlellix u l-kburija, iżda l-hlas tiegħu kien għaliex kellu qima mill-oghla kbarat.

TMIEM

BIBLIOGRAFIJA :—

- A. FERRIS — Storia Ecclesiast'ca (Malta 1877)
 P.P. Castagna — Storia ta' Malta (Malta 1865)
 G.A. Vassallo, Prof. — Storia di Malta (Malta 1890)
 G. Faure' — Fra Domenico di St. Tomaso (Malta 1893)
 L. de Bo'sgelin — Ancient and Modern Malta (Malta 1805)
 P.D. Callus, Patri — Il P. Ottomano fu vero Principe (1916)

BOTT VOJT

Ta' E. ATTARD

Tgerbeb fl-art
 Mar-rih li saqu
 U hadu fejn ried:
 Nizel in-nizla
 Bi hsejjes, hsejjes wahdu
 U qattghu l-isbah siegha
 It-tfal jilagħbu bih,
 Sa xebghu u hallewh
 Ikompli t-triq mar-rih
 Bi hsejjes, hsejjes wahdu.
 Sakemm għaddiet karrozza —
 Ghaffgħitu,
 U landa bla siwi gabitu
 U spicča l-istorbju.
 Met'ghadda dak li jnaddat
 Gabru mal-bqija
 Li sab fit-triq
 Din hija wkoll l-istorja
 Ta' bosta bnedmin!

SANTU WISTIN STUDJAT BHALA KITTIEB

Tal-Kav. Dr. V. M. PELLEGRINI, LL.D.

Hafna jahsbu li Santu Wistin huwa biss l-awtur tal-“Qrariet” u forsi bhala l-protagonista ta’ dak ir-rumanz storiku miktub minn Giovanni Papini, l-iskrittur tal-famuża Hajja ta’ Kristu. Din l-allużjoni hi maghmula bla malizzja iżda mhux minghajr skop, ghax jien nahseb li l-Papini f’Santu Wistin joghġbu iżjed il-bniedem milli l-Qaddis; l-istess kif bosta jaraw fil-“Qrariet”, aktar ir-rumanz ta’ hajjet Santu Wistin, milli trattat fuq l-umiltà, fejn il-kittieb jikxef dak kollu li hu ta’ sogħba u mi-thija fit-tikriet tiegħu u fl-istess hin jinseġ xogħol ta’ tagħlim u siwi biex jagħti tama fil-ħniena bla qies li hi f’Alla u jqm lill-istess Alla b’hegga u fervur kif jisthoqqlu.

Iżda Santu Wistin minbarra l-magħrufa “Qrariet” kiteb ukoll tlieta u disghin trattat imqassma f’mitejn tnejn u tletin ktieb kif iġħid hu stess fl-opra “Retrationes” li gabar fiha dak kollu li matul hajtu kien kiteb u wara li fela bir reqqa kollha l-istess kitba qal ukol fejn kellu xi inezattezzi u ta taġrif aħjar dwar l-istess xogħlijiet tiegħu. Ta’ min ifakkar li kif kien qal Possidju fuq l-Isqof ta’ Ippona, wara dak li Ġilormu kien kiteb fuq Origene, in-numru tax-xogħlijiet li kiteb Santu Wistin huwa hekk kbir li min jrid tassew jaqrahom u jixtarrhom sewwa, bilkemm kemm jasal għal dan, kieku kellu jaħli hajtu kollha fuqhom.

Minbarra x-xogħlijiet ġa msemija, Santu Wistin sawwar ukoll bosta xogħlijiet oħra bħalma huma dawk ta’ natura filosofika, apoloġetika, dogmatika, polemika, antjarjana, morali kif ukoll bosta prietki u iħtri mibghuta lill-aqwa personalitajiet ta’ żminijietu, b’kollox kif jidher minn l-“Indiculus librorum, tractatum et epistolarum Sancti Augustini”, miġbur minn l-imsemmi Possidju, Isqof ta’ Calama, u kittieba tal-hajja tal-Qaddis, bejn wiehed u iehor elf u tliet mitt biċċa xogħol, minbarra dawk li Possidju ma rnexxilux jiġbor.

U tabilhaqq f’Santu Wistin insibu miġbura kwalitajiet hekk għolja li l-istudjużi ta’ kull żmien, meta tpoġġihom hdejh jisfaw fix-xejn u l-kitba tagħhom tajba biss biex tpoġġihom fuq il-bankijiet ta’ liskola. Jiena bhala kittieb u poeta nħares lejn Santu Wistin mhux bhala l-qaddis li jisthoqqlu jkun meqjum minn kull nisrani, iżda wkoll il-kittieb li fih insib il-ġenju mimli hajja u qawwa, li tassew iġħaxxaqni.

L-istil tiegħu huwa rapsodija li ssahhar; u f’waqtiessu kollu hlewwa u hrara, bħal meta taqra xi proża romantika, waqt li f’oħrajn issibu jimraħ f’kitba għolja, armonjuża u preċiża bħal ma niltaqgħu

magħha fl-aħjar xogħlijiet ta' Cicerun; f'ohrajn issibu gwejjed, sempliċi u kollu reqqa bħal ma huma d-Djalogi ta' Platone; u f'daqqa waħda mbagħad jinbidel f'ahrax u kollu qilla kif hafna drabi kien ikun Tertulliano.

Bhala poeta jista' jiġi mxebbah ma' l-aqwa kittieba Latini ta' żminijietu, bħal ma huma Macrobio u Claudiano u bejn it-tmiem tar-raba' seklju u l-bidu tal-ħames, huwa waħdu, jiġbor go fih dik l-arti għolja tal-proża Latina, b'dan li mal-maestà ta' qabel, huwa zied xi haġa iktar ta' qawwa u ta'ha x-xebh ta' dik ta' żminijietna. Iktar ta' qawwa u taħa x-xebh ta' dik ta' żminijietna.

Is-sigriet tal-kobor tiegħu bhala kittieb u filosofu, ighid Giovanni Papini (u f'dan il-kamp tisthoqq lill-Fjorentin dik l-awtorità letterarja li jgawdi), insibuh f'dan: li huwa, filwaqt li jghid dak li jahseb u jhoss go fih dak li jistqarr. Għal Santu Wistin, Alla ma hux hsieb li wiehed għad irid jiltaqa' miegħu, iżda verità haġja li titpaxxa biha. Il-verità ma hix haġa li titgħallimha, iżda ġid li kulhadd jixtiequ; id-din nisrani ma hux gabra ta' tagħlim, iżda haġja li wiehed għandu fiha nfisha. Santu Wistin gabar l-għerf teoloġiku fir-ruħ tal-bniedem, dewweb il-hsieb safi fil-forza tal-qalb u ttajjar fis-sema ideoloġiku bi ġwie-naħ tan-nar. Taħt ix-xbieha ta' sliem universali ssib dejjem f'Santu Wistin xi fdal ta' polemika personali, xi rifless ta' awtobijografija, u għal din is-sejha tiegħu, għas-sentimenti mohbija tal-bniedem, kif ukoll għat-thewdin kollu hrara li bih huwa jersaq lejn il-hsieb filosofiku, wiehed jista' jghid li Santu Wistin huwa tassew l-ewwel romantiku tal-lvant u l-ewwel bniedem modern. F'dan is-sens il-Petrarca li skond xi whud jisthoqqlu dan it-titolu mhux hlief dixxiplu u segwaċi tiegħu.

Bhala filosofu l-Isqof ta' Ippona għandu l-unur li hsibijiet tiegħu nsibuhom jidwu fix-xogħlijiet ta' Anselmo, Tommaso, Leibnitz, Cartesio, Pascal, Bossuet u ta' hafna u hafna oħrajn. L-iżvilup ta' l-idejat tiegħu, ighidilna Umberto Moricca, speċjalment qabel jasal għal dak li ma jidhirx; minn dak li hu sod għal dak li ma tistax taqdi; minn dak li hu ta' din id-dinja għal dak li hu barra mid-dinja. Għal Santu Wistin it-tluq huwa mill-bniedem, il-wasla f'Alla. Il-filosofija ta' Platone tghinu f'din il-mixja hekk mudlama. Għalik huwa ċert li ma jista' jkun hemm ebda tilwim bejn ir-raġuni u t-twemmin u minn Platone għaraf li l-IDEJJIET huma tabilhaqq ir-raġunijiet li ma jidhrux ta' dak kollu li jitbiddel u li jidher: veritajiet ta' dejjem. Biex Santu Wistin jasal halli jagħraf sewwa din l-idea, huwa jitla' tarġa tarġa fit-tagħrif meħtieġ, sakemm jasal fil-hsieb ewlieni; u jibqa' jagħmel hekk, sakemm id-dawl t'Alla ma jiddix hekk qawwi f'għajnejh, li jnebbhu bil-verità assoluta. F'dak il-ħin il-filosofu jsir teologu.

U tabilhaqq Santu Wistin huwa l-ikbar teologu nisrani tal-Knisja tal-Lvant. Għat-tkattir tas-sistema teoloġiku Agostinjan serva hafna t-taqbid li kellu kontra l-ereziji kollha ta' żminijietu: fl-ewwel lok dak

kontra l-arjanizmu biex isaħħaħ id-domma tat-Trinità, id-divinità ta' Gesù Kristu u l-perfezzjoni tal-morali evangelika; imbagħad kontra l-Manikejiżmu li jiċhad l-essenza divina fil-bniedem, fit-tagħlim falz li s-sewwa u l-ħażin huma qawwija xorta biex juri l-unità indiviżibbli u t-tjieba bla qies ta' Alla u b'hekk irodd lill-bniedem il-libertà ewlenija u l-kobor tiegħu morali; kontra d-donatizmu li jiċhad is-setgħa u l-għaqda tal-Knisja, biex jiddefendi t-twemmin ta' l-universalità tal-Knisja; kontra l-pelaġjanizmu li jiċhad il-grazzja kif ukoll il-bżonn tal-fidwa meħtieġa biex issaħħaħ in-natura dgħajfa tal-wild ta' Adam, sugġetti għall-ħażen, imxaqilba lejn id-dnub; u għalhekk il-ħtieġa tal-għajjnuna t'Alla.

Mill-ftit li stajt niġbor f'din il-kitba qasira fuq argument hekk vast, jidher li Santu Wistin kien tabilhaqq ġenju mill-ikbar, li ttajjar fil-gholi bhall-ajkli u li l-bnedmin iħarsu lejħ bhala wiehed li għen il-progress u l-feliċità tagħhom. Huwa għalhekk xieraq li l-opra tiegħu għandha tkun magħrufa minn kulhadd, wisq iktar minna l-insara, li f'Santu Wistin naraw mhux biss il-kittieb li jgħagġeb bil-hila letterarja tiegħu, iżda wkoll il-qaddis, li l-Knisja tagħraf bhala wiehed mill-aqwa Dutturi tagħha.

LILL-POETI

Ta' ALBERT M. CASSOLA

Tafu xi rrid fid-dinja tagħna mgenna,
Intom Poeti kbar li d-din'a tlaqtu
Biex mortu tghammru fl-oghla sema u lhaqtu
L-hena bla tarf litinsab biss fil-ġenna?

Irrid li jiena wkoll fir-ruħ nithenna
Bil-ġmiel tal-ghana li biħ għa ferrahtu
Nie; bil-miljuni, il-ġmiel li biħ serrahtu
Mohħ il-qarrej li jaf jixtarr, jithenna.

Għax intom għandkom żewġ erwieħ: fid-dinja
Hallejtu wahda taħt is-sura msahħra
Tax-xjenza u l-għerf b'dawl is-smewwiet mogħni'a! . . .

Sakemm immut, jien biss fil-Poezija
Tagħkom, Poeti kbar, fil-versi mfahħra,
Insib il-faraġ, kull virtù beninja.

DAQSXEJN TA' ANIMAL..... IMBAGHAD TGHID!

Ta' MANWEL F. ATTARD

Minn qaddisi nħobb l-animali... Inħobbbhom tant li, ingħidha bla t'laqliq, mingħajrhom ma ngħaddix kif gieb u lahaq. Mhux għageb, mela, li ġo dari għandkom issibu bħal għamla ta' 'zoo' ċkejken. Fih għandi kelba, qattus, fekruna, għasafar — amorin u parrukkett, u sa ħut ta' l-ilma helu. Sa ftit ilu kelli wkoll żewġ kanarini, ġmielhom ma kienx jagħmel għajb lill-ġmiel ta' għana li kienu jhenne d-dar kollha bih, imma x'gara? Wiehed minnhom haseb għal rasu u ħarab lejn il-helsien tal-berah għax ippreferih minn kull ikel bnin u għozza li jsib ġo dari; l-iehor spiċċa ħajtu ġo żaqq il-qattus tiegħi li dak in-nhar kien bil-ġuħ sew. Xi snin ilu kien ikollna wkoll bosta fniek u t'jur bħal tiġieg, papri, dundjani u fargħuni wkoll. Imma billi dawn it-tjur kollha kienu jridu ħafna xogħol ta' għalf u tindif — biex ma nsem-mux l-ispejjeż li ma kinux żgħar — allura kellna kontra qalbna nneħħu u nagħlqu dis-sezzjoni taz-'zoo'. Ma' dawn kollha mhux ta' min ihalli barra l-geġwiġija bla għadd ta' nemel ta' kull għamla, centupied, ħanzir l-art, bugħarwien, gremxul u wiżgħa (dawn huma l-'kukkudrilli' tad-dar) li b'a mistiedna u bla xejn milqugħa xorta jgħammru u joktru goż-'zoo' l-iehor miftuħ — mhux ufficjali — tal-bitha u l-ġnien tad-dar. Arka sħiħa ta' Noe! Irrid ingħid li f'dan id-dominju ċkejken ta' dawn il-hlejjaq kollha li għandi — li jimxu, jit-kaxkru, iġħumu jew itiru, il-kelba tiegħi hija mingħajr x'e'n dubju s-sultana. Dan it-tron u l-kuruna li jmorru ma' dat-titlu hija marret tirbaħhom bis-saħħa tal-fedeltà li dejjem urietni u ta' l-intelligenza tagħha.

'Foxl' isimha. Il-kelba għandha mas-sitt snin il-lum, u ilha mal-ħames snin għandna. Id-daqs tagħha la huwa kbir u lanqaż żgħir. Il-pil tagħha hu folt daqs ta' nagħga, kif tixhed il-qabda suf li tħalli fl-art meta, ta' kull sajjf, ingiżżha. Imsejtna, tħossha wisq is-sħana! Għax għandi ngħidilkom li dil-kelba aktar għal qaddisha x-xitwa għax hi ja ta' nisel Skoċċiż. Għalkemm dak is-suf jew pil kollu in-natura ħanina ħasbet sew biex tħarisha mix-xtiewi jxoqq l-għadam ta' l-artijiet tat-tramuntana. Imma... ftit li xejn x'aktarx marret tħabbel rasha din l-istess natura għall-fatt li klieb ta' din ir-razza setgħu jġu meħuda — jew imnissla — fil-pajjiżi aktar shan, tan-Nofs in-nhar, bħal Malta tagħna. Mhux sewwa, hux hekk? heqq, kelli naqa' (kburi tant jien minn xi daqqiet fi ħwej'eg bħal dawn!) biex nagħmilha ta' bar-bier ta' daqsxejn ta' animal... Kieku ntfajt għas-sengħa għan-nies

kont indabbar xi sold ghax illum qatgħa xagħar trid fuq żewġ xelini għaliha. Hekk ma ndaħħal xejn u x-xogħol naghmlu xorta waħda. U ma niddarrasx! Ghax saħansitra għal annimal tingibed: Hekk naghmlu l-bnedmin.

Kif ingbidt jien. Niftiehm u gmiel partikulari dil-kelba, Foxl, ma għandhiex. Id-dar insib min ta' xi kultant ighidli. "Imma x'inti tara f'din l-imbierka kelba? Ghax ma teħliex minnha?" Jiena nħallihom ighidu... Jiena nsibha hlejqa helwa. Il-b'uda ta' pilha folt u nnuk-k'at — meta tkun nadifa, ghax bħal xejn tithammeġ u biċċa xogħol ċħa mhix zghira taħsilha, it-tferfir ferrieħi ta' denbha pjuma, dik il-frenza kollha nokkli wkoll li bil-kemm il-kemm thalli jidhru par ghajnejn kannella kbar u intelligenti l-hin kollu 'zebbugu 'l hawn u 'l hinn, affli ma jistghux ma jiġbdux anki lilkom.

Aktar minn bixlitha tiġbidkom għandha mgibiħha. Imbagħad tghid, din Foxl, il-kelba Skoċċiża tiegħi, wkoll! kif taqraw din li sejjer nirrakkonta tkunu ti tghu taraw kemm huwa minnu dan. Ohroġ il-ghageb, kull meta nkun sejjer ghax-xogħol jew xi mkien iehor barra donnha taf. Għaliex ma tagħtix is-salt biex toħroġ miegħi bħal meta neħodha xi mixxa ġol-kampanja. Le, xejn minn dan, kuta kuta twassalni sal-bieb ta' barra tiffissa ħarsitha fuqi bħal biex turini li qed tifhem, tinduna li fejn sejjer jien hija m'għandhiex għalfejn tiġi. Tiġi x-xogħol? "Ehh!" Qisha trid tghidli, "Ix-xogħol għalik... Ahna l-klieb ma naħdmux taf!" Imbagħad tiffa' denbha 'l isfel wa tterfira ħafifa ħafifa, għamla ta' tisluma ta' kuljum, tas-soltu, mhix nieqsa mid-diżappuntament. U tbewweġli gewwa. Min naħa l-oħra tghidx kemm toghla bil-ferħ u tinbaħ — id-dar iddamdamha bl-inbiħ qawwi tagħha! — kull meta nasal id-dar wara jum xogħol barra. Xorta toghla ferħana miegħi jekk nidhol id-dar wara biss siegħa jew tnejn barra. Hekk magħmula — dejjem, kuljum hekk tagħmel. Dik il-merħba sinċiera — niftakru li l-klieb ma jafux, ma jhobbux juru haġa b'oħra, il-bniedem biss jinqala' sew biex jagħmel dan! — ma tafx tiħadhieli. Meta, imbagħad, nerġa' lura d-dar b'xi għamla ta' pakkett taħt abti jew f'idi, mal-merħba jmur naqra waħda interess ukoll, m'hemmx għalfejn ingħidu wisq. Tarma ddu u tħuf madwari, ixammem u xxammem, tigri 'l quddiem gewwa u targa' lura lejja b'għirja waħda, tinbaħ tinbaħ, u ma ti-kotx qabel tara jekk inkunx gibt xi haġa tghodd għaliha. Kelba hi. Kemm tiffraħ jekk inkun tasew gibtilha xi haġa tajba mis-suq! Daqstant iehor trabbi l-geddum jekk wara kollox ma jkun hemm xejn.

Meta nkun id-dar naqra, nikteb jew naghmel xi hidma oħra tin-tasablek fl-art fejni u b'xebgħa għasluġ ma tifharrixx. Billi qiegħed fejn il-bieb ta' barra ma tistax tiffa' l-qanpiena ċċenċel ghax tarma tinbaħ hdejn il-bieb u nistħajjilha qisha sentinella, trid tkun taf min

gie, għalfejn gie, kollox! Għall-ħbieb u ta' ġewwa ma tgħid xejn, thallihom iġhaddu, merħba bihom, imma għall-istrangieri jew għal dawk li tarahom rarament ma jkollha u ma turi xejn ħlief korla klubija u — kieku nagħtiha l-lala xi gidma wkoll... H'ief mela biex tara min ikun gie fejni toqgħod hafna miż-żmien tagħha. Imma qed nif-takar hemm ħinijiet oħra li jgēgħluha thallini. Jekk, ingħidu ahna, min-naħa tal-kċina taħbat ixxomm xi haġa tfuħ iżżejjed, bħal hut jin-xewa, xi fniek jew xi serduk għall-qatla, iva, mela, ma narahiex aktar sakemm dik it-tentazzjoni gastronomika tibqa' thajjar lil snienha jqa'mċu u lil zaqqa. Ke'ba hi u zaqqieqa kemm tridha. Wara li tkun x'aktarx bewqet zaqqa terġa' għal hdejja u hemm tibqa'... sakemm... X'inqala' issa? Ara kif harġet sparata mill-kamra! Xi qattus barrani mar iħabbar il-preżenza tiegħu fuq xi ċint tal-bitha bil-mishuta 'Mjaw! Mjaw!' tiegħu li tmarrad il-widna mhux biss ta' kemm-il kelb hawn fid-din'a imma ta' kull bniedem minn xi daqqiet. Tobgħodhom wisq lill-qtates tal-barranin — għax ma' tagħna ħbieb hafna u jiftiehm u daqs l-aħwa tant li saħansitra thallih jorqod fl-istess kaxxa komda tagħha u ġieli ċċedilu xi ftit mill-ikel merfugh għaliha, l-aktar jekk ma jkunx tant joghgobha jew ma jkollhiex wisq aptitu... Lill-qtates l-oħra kolha ma tistax u ma tridx iġgerrahhom. Il-ħinijiet ta' fil-għaxia tax-xahar ta' Jannar — qabel naqstuha għal matuġ il-lejl — dik il-qatgħa xjafek ta' qtates jingħu, jiggieldu, jigru wara xulxin ibaqqubha wisq u jherreruha saħħitha. Tridu, taraw b'liema qilla tilda tinbaħ għalihom, tiggranfa u togħla kemm tiflaħ mal-ħitan. Għajnejha jta'ru x-xrar bil-m'beġħda għalihom. Ftit li xejn jagħtu kasha madankollu dawk il-mishutin mill-għoli żgur li fih ikunu għax jissoktaw bħal qabel jew aktar. Imma, x'wahda din, hoġ xaghrek u ġib iż-żejt jekk xi wiehed minnhom jiftillu jinzel 'ew jaqa' fl-art u jkun hekk iblah jew artab li jhalliha taqbd u għax iħallas il-laħam: ikun kiteb il-kundanna tal-mewt tiegħu. Hekk ġara jum fost l-oħrajn qatlet qattus ta' wiehed mill-ġirien u gełlditna. Bħalli kieku kelli xi ħtiġa jien! Min qal lill-qattus tal-ġara jinzel ġol-ġnien tagħna? Kielha u kien haqq, jibqa' dej'em bejnieta... Il-qattus xih li għandi — u li diġa kont semmejtilkom — min-naħa tiegħu, gellied mill-iprem u newwieħ xejn anqas, meta jara lill-kelba fil-qrib, irabbi naqra ta' l-arja żejda wkoll. Juri ruħu aħrax daqs pantera tal-ġungla u tarawh lest jistieden għal taq-tiegħa għall-mewt — grif u gdim kollox iġhodd — lil kull qattus ieħor li hawn fuq din l-art: imbasta kemm jista' jkun qrib fejn tkun il-kelba. Għax għalih hi trid tkun l-aħħar kenn.

Għadu kbir ieħor li għandha l-kelba tiegħi u li tiegħu l-qattus huwa minn kulhadd meqjus bħala l-għadu proverbjali huwa l-ġurdien Id-dar ma tinsabx toqba li hija toqba li ma tarax lil Fox l-ixxommha u bħal tis'amma' ġo fiha, u b'ideha, jew aħjar saqajha ta' quddiem,

ma tferkixhiex b'kemm hila għandha. Meta ninzerta naraha tkun qisha trid tgħidli: "Għandna l-grieden hawn! Afli m'inix sejra żball u mhux la kemm tmerini lili. Hemm xi wiehed 'il ġewwa. Qieghda nxommu. Inti ma tistax tarah mill-gholi li int. Imma jiena qieghda naralu għajnejh ċkeknin jibbru. Ah, li kieku jigi taht idejja naghmil-hielu!" Nifhimha jien bħal ma hija tifhem it-twegiba bla mitkellma tiegħi għax tispicċa biex tikkonvincini. Imma naraha tithabat hekk donnu għalxejn, f'harsti taqra l-konkluzjoni tiegħi li ma sejra tagħmel xejn għax il-gurdien, kif iġhid il-Malti, mhux ta' subgħajh f'halqu, mhux sejjer johroġ bħal naghga għall-midbax tas-sagrificċju. Darba iżda, mort imqarraq. Isimgħu din il-ġrajja li naħilfilkom li hija kollha kemm hi minnha. Lejla wahda fil-għaxija, jiena u tad-dar inkunu minsubin fuq il-mejda niċċenaw. Dak il-hin il-kelba — bil-qattus tagħna hdejha għinha palata — kienet tgħarses u tferkex b'kemm saħħa għandha taht garigor qrib il-kċina mhux bogħod wisq minn fejn konna qegħdin. Is-soltu tagħna dan u ahna l-akbar hsieb tagħna, konna mitlufin immaxtru l-ikel u nithaddtu. Waqt minnhom inhsadna nisimgħuha tinbax aktar bil-qawwi minn dari waqt li harġet ġirdi ttraxxnata għal ġol-kċina. Waqafna mill-ikel u x'naraw? Ġurdien mill-kbar griż sewdieni u ftit u jejn muswaf kien hareġ mill-moħba tiegħu — jew għax ma felaħx bil-ġuħ tul dak l-assedju epiku annimalesk, inkella biex jisfida l-kelba u jaqta' ż-zarrda darba għal dejjem — u kien wieqaf imrekken kif kien mill-kelba min-naħa u l-qattus mill-oħra. Bqa'na lkoll miblughin inharsu halli naraw x'ser jigri. Ma kienx xi ġurdien ta' aħrab u iġri, xi beżziegħ, tant li kien waqt minnhom wieqaf fuq saqajh ta' wara b'dawk ta' quddiem lest biex jiggranfa u jqatta'. Għal ftit kemm il-kelba u kemm il-qattus baqgħu msammrin fuq il-post jaraw il-ġurdien x'sejjer jagħmel. F'temp ta' sekonda, il-ġurdien jew far (għax hekk kien) ra li nien jaqbel jissielet mal-qattus għax kien jittama li jġibu jew ta' l-anqas jiżgicċalu. U hekk kien tasew: il-qattus, quddiem il-hruxija ta' far hajtu mdendla b'xagħra, beza', u rtira. Il-ġurdien kien jaħrab żgur mhux forsi li kieku l-kelba meta rat dan ma ntefghetx għal fuqu bħal riefnu jew sajjetta — xi haġa hekk, nistħaj'el — u bid-daqqiet ta' snienha fuq il-kozz t'għonqu ma hallitux mejjet fl-art, magħrghar f'demmu baqbaq, f'kemm ilna ngħidu. Imbagħad xammitu tnejn u giet bħallikieku tistrieħ fejna, b'għajnejha issa lejna u issa lejn il-vittma tagħna. F'għajnejha bħal bdejna ahna lkoll kemm konna naqraw messagġ — ċar għal min sata' jifhemha daqs il-messaġġ ta' gratitudni li tista' taqra fuk wiċċ tifel msejken meta tehodlu r-rigal sabiħ tal-Milied li qatt ma stenna. Bħal riedet tgħidilna, "Il-lum hlistkom minn għadu aħrax, minn biċċa xkiel kbir. Ara kemm jagħmel hsara far bħal dak! Kemm mikrobi jista' jgorr go dak pilu moqzież! Haqqnix prosit? Niswiehx dak l-ikel

li tagħtuni? Jisgħobbikomx issa tal-kura li tiegħu tiegħi? Tarawx li l-l'ċenz'a tiegħi ma thallsuhiex ta' xejn". Dak in-nhar bhala premju, niftakar, ftahnietha kaxxa laham u ta' nihietha kollha flok parti minnha bħas-soltu. U kemm kilitu bil-qalb! Hi laham thobb — mhix belha — l-ghadam thobbu ghax ma jkollhiex haġa oħra kultant. Lill-ġrieden toqto'hom jew tikkaċċjahom biss, tikolhom le...

Dal-hin, il-kelba qiegħda fl-art fejni tilgħaq kull żiffa li tgħaddi minn bejn il-bwieb. Ftit tista' tobsor li qiegħed indommilha hannieqa li, ingħiduha kif inhi, tixirqilha. Ghalkemm animal, kieku qatt tonqosni f'xi haġa! Kelli hbieb li xi darba jew oħra naqsuni, li forsi wkoll pattewli l-ġid bid-deni bħalma jis'uċċiedi li kulhadd wisq drabi. Imma cnestament nista' niżgurakom li l-kelba tiegħi — qatt ma wrietni ingratiudni taħt xi għamla jew oħra. Minn xi daqqiet hi'a tonqos — forsi thammeġ xi mkien l-art, tqaxqax xi għadma u thalliha mas-saqajn u hwejjeġ bħal dawn. Imma, mhux biex nagħdirha, dawn huma affarijiet zġhar, għamla ta' dñubiet 'venjali' li ebda sid hanin ma huwa sejjer jaraha bi kbira biex jaħfer wara għajta, harsa kerha, u xi tixjira jew tnejn ta' ponn imgħaqquad... Kellu jkun il-bniedem, mogħni bl-intellekt kif inhu, li tant u tant drabi jasal biex jilgħabha tat-traditur ta' bniedem iehor.. Ibda minn Ġuda l-akbar u l-ewwel qarrieqi li ma rahiex bi kbira jbigħ lil Dak li tant mar ihobbu u jistmah u nispiċċaw bil-Ġudiet zġhar li ġrew u jibqgħu jġru mas-saqajn sa tmien iż-żminijiet. Qatt smajtu li kelb wasal iqarra, ibigh jew jibdel lil sidu, jew gidem l-id ta' min ikun temgħu? Inghid għalija s'isa għadni la smajt u lanqas qrajt. Fil-waqt li qrajt li kelb, bħal Fide'e (kelb Svediz) ma setax jistabar wara li sidu kien miet u la ried jiekol anqas jixrob sa kemm temm haġtu fuq qab'u, minn fejn għal xi jiem b'xejn ma ried iżul. Imbagħad naslu biex insejħu bniedem ta' qalb xierfa 'Kelb'! Dan imnejn sa fe'n? Halluni f'isem il-klieb kollha fidili li għandna fi djarna, nistaqsi l-għaliex. 'Serp' jew 'tigra' rrid imma 'kelb' le. Mhux sewwa. Dan iżżejjed. Nifhem x'ried ifisser il-General de Gaulle, il-President ta' Franza, meta stqarr li aktar ma sar jagħraf u jżen sewwa x'inhuma l-bnedmin aktar sar jahmel u jħobb il-klieb. Nahseb li tifhem wkoll għaliex qal hekk, hux tassew? Kull habib li għandi, 'ista' forsi jasal biex għal xi raġuni jew oħra jwarabni, jichadli l-hbiberija tiegħu, xi wieheġ minnhom anke forsi jasal biex ukoll 'ibegħni', jittradini... Nitlob lill-hbieb jaħfruli jekk qiegħed non-qoshom xi ftit, imma huma hwejjeġ possibli. Il-kelba tiegħi Foxl — nista' noqgħod mohħi mistrieħ minnha — ma sejra tagħmel hekk qatt u qatt. Ma tasalx. Anqas wara li nfarfrilha xi xebgħa tmiss il-Liġi talli tkun, ingħidu ahna, hammġet l-art hekk kif tkun għadha tinhasel u anqas jekk inhalliha bil-ġuħ għal żmien mhux hazin. U biex ma taħsbux li din Foxl hija xi hlejqa li Malta u d-dinja kif iddur ma tinxabx

ohra bhalha inżid ngħidilkom — ghax naf li tiehdu gost tisimghuha din — li l-klieb li intom għandkom id-dar huma bhal tiegħi u daqs tiegħi fidili. Għozżuhom lill-klieb tagħkom u ftahru bihom ghax għandkom biex. Ghax bhal u daqs Foxl li għandi d-dar, nerġa' ngħid, ma jitradukomx, ma jpartukomx, ma' hadd u qatt. Min, imbagħad, ma għandux kelb id-dar nagħtih il-parrir fejjiedi li jfittex igib wiehed u ma jisghobbihx. Kif 'ista' jkun? Daqskemm jista' jkun li jisghobbija jien li għandi lill-kelba Foxl ssaltan fuq il-hlejjaq li hemm goz-'zoo' domestiku ta' dari!!

RELATIVITA'

Ta' WALLACE Ph. GULIA

Settembru . . . Rih isfel magħqud.

Taht l-arkata ta' Pjazza Regina fil-Belt
 nizlet ziffa mis-sema kahlani sabih,
 friska qisha rih fuq . . .
 u qalbi ghoxiet;
 kemm kemm ma xtaqetx
 tagħmel minnha xi Tabor
 l-arkata mimlija hamiem
 u bejjiegha irohhsu u jonxru l-ilwien . . .

'Mma fil-waqt, mi-blugh,

smajt bejjiegh qed iharhar
 minn qalbu
 "Ieqaf rih, jahasra, kemm iddejjaqni!"
 imhallta mal-ghajta għall-bejgh
 u malajr għatta ċ-ċraret
 biex le ma jtiru mar-rih
 b'xi toqol, ghajjien . . .
 U għabet it-Tabor m'n ghajnejja
 u hsibt bla ma ridt
 kemm kollox fid-dinja marbut
 haġa m'ohra,
 kemm mitt bniedem mitt fehma
 ukoll fi hwejjeg li jidhru "ewreka!"
 għalija, għalik!

DWAR L-ARTI

Essay ta' ALBERT M. CASSOLA

Il-Malti iddefinixxa l-mi toqsija bha'la oht il-gheif. Ma nafx jekk lit-twegiba satax isibilha xi parentela ma' hu l-mistoqsija.

Haga sabiha li meta ma tkunx taf x' haga, issaq iha; izda t-twegiba li jaghtuk tkun dejjem ta'ba? Ghax jiena ma nafx kemm-il darba saq-sejt x'inhi l-Arti u kemm-il twegiba differenti tawni.

Aghar minn hekk hu li l-ebda twegiba ma setghet tissodisfa għax min tahieli stess, inqar jekk huwa nniifsu artist, ma ha'su xejn zgur minn dak li qalli. Donnu hadd m'ghandu l-hila jistqarr li wkoll meta din l-Arti tkun fih, ma jfissirx li għandu bil-fors ikun jaf sew x'inhija. Bhalma jigri xi drabi, biex ingib paragun ftit li xejn sabih, meta wiehed ikollu wgigh kbir u ma jkunx jaf ifisser x'inhu. Imur għand it-tabib. L-istess tabib ihibha bi tqila jistqarr li lanqas hu ma jkun qabad x'inhu dak l-ugigh, u jaghti twegiba li huwa stess ma jkunx jahlef għaliha.

Is'a jiena wkoll, fil-kas ta' l-Arti, fittixt l-ispeċjalisti, jigifieri l-kotba l-kbar miktubin mill-kbar. Twegiba hadt, u mhux biss wahda; xi twegiba kultant sibtha toqrob lejn is-sewwa, li hu minnu minnu, izda ma kinitx biz-zejjed, ma kinitx preciza.

Mela t-twegiba ezatta liem'hi? X'inhija l-Arti tabilhaqq?

Fis-sens generali tagħha laqtitni definizzjoni twila: hidma li l-bniedem b'hiltu kollha, skond regoli li jigu mit-tigrib u mill-esperjenza, flimkien ma' l-studju, jagħmilha f'isem il-progress. Fi kliem ieħor, l-Arti titqies bhala r-riżultat tal-fantasija meta din tkun imrewha mis-sentiment.

Fatt hu li mill-ibghad zminijiet, ix-xewqat tal-bniedem ma setghux jinqatgħu bil-hwejjeġ materjali biss, bhalma bil-hwejjeġ materjali biss il-bniedem ma satax jissoddisfa ghajr il-htigiet fisici. Ladarba l-bniedem haseb għall-bzonnijiet ewlenija tal-gisem, minnufih ried idur fuq affarijiet oħra u beda jfittex li j'sir jaf dejjem aktar, li jqabbel oggett ma' ieħor, li jasal biex jikxef x'inhi l-verita billi jwarrab minn quddiem ghajnejh kull għamad sa ma jasal biex jifhem il-misteri naturali.

Meta wasal għall-verita, għall-gmiel, għat-tjubija, il-bniedem hass li jrid ihobb dawk il-virtujiet u jfassal hajtu fuqhom. Hekk gara li l-htigiet tal-bniedem kotru u huwa hassu joghla dejjem aktar 'il fuq.

Waqt li l-bniedem ma jkunx jista' jfisser ir-raguni ta' kollox, isib ruhu magħfus bejn passjonijiet kuntrarji u, bejn it-tubija u l-hazen,

jitmahhah iżjed minn qabel, isinn il-ħsibijiet u jixghel il-fantasija, sakemm jiraexxilu joħloq hwejjeġ ġodda u sen azzjoni jiet ta' pjaċir u ta' dwejjaq li ma jispicċaw qatt.

Fit-tifsir estetiku tagħha, tabilhaqq, l-Arti nsib li hija l-frott tal-fantasija, mi-xghula bi-sentiment, jew aħjar, ir-żuġitat tal-fantasija li biha l-artisti joħloqu l-opri ta' l-Arti.

Hekk, mela, twegiba oħra, forsi indiretta, għall-mistoqsija 'x'inhil-Arti?' Ma norbot biha 'l hadd. Jekk jiena ma lqajtx għalkollox id-definizzjonijiet tal-ghorrief, ma nistax nistenna li haddieho: għandu jilqa' dik tiegħi.

Haġa waħda żgura: dik li ma' tul iż-żminijiet it-tendenza qawwija tal-bnedmin kienet dejjem l-limitazzjoni. Fil-bidu l-bniedem beda jimita mi-l-aħjar li 'i ta', xi drabi kif ġie ġie, bħalma jagħmlu t-tfal ċkejknin. Imbagħad beda jersaq iktar lejn is-sewwa magħruf. Illum il-ġurnata, skond ma jaħsbu xi filosfi moderni, l-Arti għandha titqies bħala intu-wizzjoni, jew bħala emozzjoni. Riżultat tal-ħsieb għal xi whud, tal-qalb għal oħrajn.

Bil-maqlub, il-filosfi tal-qedem kienu jaraw fl-Arti xejn iżjed hlief l-im-tazzjoni tan-natura. Platonei u Aristotii, Seneka u Kwintiljanu ma kinux jagħmlu distinzjoni bejn in-natura idealizzata mill-moħħ ta' l-artisti u dik li hi n-natura kif tabilhaqq hi.

Toħroġ wahedha mi toqsija oħra: fuq liema regoli timxi l-Arti?

Dik tallum donnha ma trid taf bl-ebda rbit ta' xejn u għalhekk il-pittura, il-letteratura, il-mużika, biex insemmi xihaġa, naraha (mhux jien waħdi) qieghda tiddennes bil-kruha. L-Arti tas-sekli li għaddew keliha r-regoli tagħha ċari u tondi u kont tista' sseħilha tabilhaqq b'isimha, miktuba b'ittra kbira kif jixirqilha, u kif hassejt għalhekk li għandi niktibha jien hawnhekk kull darba li nsemmiha. Għalkemm wiehed iqabbel 'il Giotto, 'l Jan Ver Meer, 'il Daubigny, ma' Picasso, De Chirico, Matisse; 'il Dante, Milton, Goethe, ma' Saba, Montale, Ungaretti; 'il Verdi, Bizet u Ravel, ma' Presley, Sinatra u Modugno. Għalkemm wiehed jipparaguna l-kapolavuri arkitettoniċi ta' l-antik ma' l-arkitettura tallum.

Qabelxejn f'kull opra ta' l-Arti, dari kont ftitex il-ħsieb, l-idea, il-konċett, imbagħad wara l-effett, l-armonija, l-eskuzzjoni. Il-konċett kien jeħtieġu jkun ċar biż-żejjed biex jinftiehem bla taħbil zejjed tal-moħħ, mill-qarrej, jekk ikun xogħol ta' kitba, minn min iħares, jekk xogħol ta' pittura jekk skultura, minn min jara, fir-rappreżentazzjoni-jiet, mis-semmiegħ fil-każ tal-mużika u l-kant. B'hekk l-artisti ta' dari kienu bix-xogħlijiet tagħhom iħallu impressjoni sħiħa u qawwija. Il-lum f'hafna xogħlijiet wiehed isib kollox barra l-Arti. Għax l-Arti

saret paradoss. Ma nsemmux il-Bijennali ta' Venezja, imcaħħda sa mill-barka tal-knisja, ma nsemmux ċerti premijiet letterarji, ukoll hawn Malta, mogħtija bla kriterji serji, ma nsemmux il-popolarità ta' kanzunetti mwerżqin minn urieżaq stunati jew minn ohrajn mahnuqin li biss il-metall tal-mikrofnu jwasslilhom il-hsejjes ta' fommhom f'widnejn dawk li jieħdu p'jaċir bihom għax l-Arti ma jafux fejn toqgħod.

L-Arti kienet Arti għax kienet tingħogob, u kienet tingħogob għax kienet tersaq kemm jista' jkun lejn is-Sewwa u timxi tista' tgħid dejjem mal-Verità.. L-Arti ġenwina tniisset mill-verità. Tniisset mill-kontemplazzjoni tas-sbuhija tan-natura, għaliex kienet espressjoni tal-verità. L-Arti ma timxi b'għajnejha magħluqin iżda tterraq id f'id mal-progress u tipperfezzjona ruħha billi tgholli dejjem aktar 'il fuq lejn is-sbuhija l-intelligenza tal-bniedem. L-Arti mhix imitazzjoni għamja iżda forza li tohloq. L-artisti li jfittxu li jimxu fuq ir-realtà tad-dinja li qegħdin ighixu fiha, bil-ġenju tagħhom jagħrfu johlolqu dawk is-sentimenti u emozzjonijiet li johorġu minn ruħhom, indipendentement minn dak li jaraw fin-natura u fil-ħajja.

Kieku, la semmejt il-pittura, din ma kinitx haġ'ohra ħlief imitazzjoni, kopja ta' l-oġġetti, allura l-pittura ma kinitx tkun Arti iżda haġa mekkanika. Il-pittur li jaf iħallat il-kuluri, iżewwaq id-dawl u d-dellijiet biex johroġ b'hekk l-effetti li jidhiru hu, imqar jekk jagħraf jagħti stampa sabiħa, b'danakollu jkun għadu ma ħariġx il-vera opera ta' l-Arti imma jkun wera biss li għandu l-hila jivvinta effetti tekniċi iżda mhux artistici. L-inventur m'huwiex artist.

Hekk dak li fil-muzika, bla ma jkun qatt studjaha, jagħraf idommtun ma' iehor, ma jistax johroġ bil-kapolavur, għax għal dak il-qabbiel jasal il-waqt meta ma jsibx iżjed kumbinazzjonijiet xi jlaqqa' bis-seba' noti.

L-Arti kontemporanja f'Malta, għax fuq dan irrid naqa' wara kollox, ma nistax niġġudikaha jien. M'għandi l-ebda awtorità biex niġġudika u hadd mhu sa jaċċetta l-konklużjonijiet li nasal fihom jien bħala vanġelu. Iżda la darba għandi l-jedd għall-opinjoni personali, il-fehma tiegħi nfissirha, tiswa, bla mibegħda ta' xejn, u b'qalbi f'idejja. Ma ni tenniex ċapċip, nistenna forsi li nagħmel il-għedewwa jew inżid ma' li jista' ġa għandi. Jikbirli l-unur, il-ħaġa waħdanija li hadd ma jista' jtabbagħli.

Kittieb indipendenti (ukoll meta pajjiżi kien għad m'għandux ix-xorti tiegħi), jiena ma ninhebiex wara subgħajja, ma nahraqx l-incensi fuq l-aitari tas-servilizmu. Hadd mhu sidi li nikkritika mill-aħjar li naf, imqar jekk il-kritika tiegħu tgħaddi bħala haġa li ma tiswa xejn, jew li tiġbed il-qilla ta' kittieba ohrajn, ta' artisti jew psewdo-artisti li jaħsbu li laħqu l-quċcata fil-kamp ta' l-Arti.

Qabelxejn nistqarr li wkoll fiż-żminijiet tallum l-artisti li jisthoq-gilhom dana l-isem, ġo Malta u Ghawdex, m'humieq neqsin. Hekk in-hoss, hekk jidhirli u hekk infisser ruhi mill-ewwel, bla tlaqliq ta' xejn. Izda jiena mhux fuq dawn irrid nitkellem. Dawn, anzi, isofru min-habba dawq l-oħrajn li m'humieq ħlief imitaturi, plaġjaturi, skoprituri u inventuri kif fissirt f'it qabel. Bil-kundanna tiegħi rrid nolqot 'il dawq li ma' l-ewwel ittra li jippubblikawhom fil-ġurnal jimlew rashom u jsaħħnu moħhom; li malli, bi flushom (imsieken) joħroġu librett bi f'it versi jew tużżana ħrejjeq, jistħajluhom saru awturi mill-aqwa u kemm kemm ma jithajrux iwasslu l-kandidatura tagħhom fl-Isvezja għall-Premju Nobel. Targa' dawq il-versi, li l-awtur tagħhom ise ħilhom "poezija" bla ma jkun jaf il-poezija fejn toqgħod, jew ikunu kopja skorretta ta' versi barranin, il-biċċa l-kbira Inġliżi jew Taljani, jew versi maħluqin, iva, minn żniedu, izda li mhux dejjem ikunu jiswew teqet fwiedu. (Ir-rima hawnhekk tixraq).

Il-poezija jrid ikollha l-element tax-xbihat komplessi u s-sentiment li jagħtihom il-ħajja. Issa veru li *libris ex libris*, li l-ideat ifaqqsu, li haġa li qalha haddieħor qabel, inti tista' tgħidha wkoll; imma trid tgħidha aħjar minnu, mhux aħjar. Biex tfisserha sewwa jew bħalu jew aħjar minnu, tista' ma tgħidha xejn. Hadd ma jkun qiegħed jistenna lilek.

X'jigri? Jigri li tista' tidħaq b'wieħed tnejn għal ċertu żmien; tista', f'każi estremi, tballaġħha mqar lil generazzjoni sħiħa. Imma darba jew oħra tinqabad u jigrilek bħal tal-lupu, li wkoll dak li jkun veru tiegħek, imqar jekk ta' valur ċkejken, jaħbuk li tkun sraqtu. Targa' lil-letteratura ma tkun tajtha l-ebda kontribut, la darba ma tkunx għaraft tkun int innifsek. Kemm nafu b'każi meta wieħed, bla ma għarraf xejn, ifittex li jgħaddi poezija, novella, drammi bħala tiegħu meta fil-fatt dawn ikunu ikkupjati kelma b'kelma. X'jiena ngħid kelma b'kelma? Xi kelma nieqsa ssibha, għaliex mhux dejjem il-plaġjatur isib l-ekwivalenti Maltija. Niftieħmu tajjeb: m'iniex ingħid li wieħed ihaddem l-istess tema, li joħroġ drammi minn novella, le. Daka kollox sew. Għamli Shakespeare qabel. Għamli il-Petrarca, Pirandello, D'Annunzio, li mxew fuq il-mudelli tal-klassiċi Latini u ta' oħra. Id-dnub gravi hu meta tuża kollox, sal-kliem waħda wara l-oħra, kif kienu fil-forma originali. Hemm jaħti l-plaġjarista. Jiena nagħlaq għajnejja għad-dnubiet venjali, imma għad-dnub il-mejjet ma narax li hemm assolluzzjoni fl-Arti. Naħfer b's; 'l min jieħu idea, spunt, frażi tnejn, xena, episodju, naturalment bit-tidliet meħtieġa, imma daqshekk.

(Jissokta)

FANTASIJA U REALTA'

Ta' SPIRO BUHAGIAR

Nizlet bil-lajma l-lajma
Ix-xemx wara l-gholjiet
W il-hajja kollha mheddla
Tkeffnet fid-dlamijiet.

U l-ghana go l-ghelieqi
Ma' l-ghana ta' l-ghasfur
Bil-mod il-mod mal-Ave
Inqata' minn gol-bur.

L-ghasafar mejta ghajjiena,
Il-friefet imheddlin,
Insatru gewwa d-dalma
Jisimghu mistaghghbin

Il-valzer li l-iwriezaq
Mohbija got-tuffieħ;
Ta' Straus il-muzicista
Li bdew hekk minnufih.

* * *

Il-bidwi ghajjien mej'et
Fittex il-kenn tad-dar;
Ferhan ma' martu ftahar
Kemm habrek dak in-nhar,

U wara li b'uliedu
Hieni deha xi ftit
Ma' martu ftakar f'Alla
Halli jibghat il-gid.

Hekk kif lil Alla talab
Il-fatra sab u kiel;
Wara li bell gerzumtu
Quddiemu ntefa' w miel,

Imbaghad, hieni, kif heles
Imheddel mar jistrieħ;
Irtira kmieni w raqad
Biex l-ghada jqum mas-sbieħ.

* * *

Il-belti wara xoghlu
Dritt fittex ix-xalar
Indafar, tbahrad, siker,
U ghoxa fiċ-ċacrar

Kontra kul min fi lsien
Gieh dak il-hin irmih;
Lil Alla flok ma fahhru
Tbaqbaq ghax qal li nsieh,

U wara li sas-siegħa
Tilef kull sitt habbiet
Lejn daru b'butu mqaxqax
Reġa' w ghosfor is-skiet,

Kif dahl gewwa daru
'Il-mara lemah b'xkiel
Lil ibnu mwerwer lemhu
F'ghajnejh l-akbar halliel,

Fl-ahhar intefa' jorqod
Dal-hali ta' missier;
Ma x'jorqod jorqod? Qalbu
Qaltlu ma kienx sincier.

TWELID TA' POEŻIJA

Ta' MANWEL NICHOLAS BORG

Dalghodu smajt il-lehen helu Tieghu
Igegh'lni nikteb dak li f'qalbi nhoss,
U bdejt inho:s il-weggha ta' hsieb safi
Iddur ma' demmi w tqabbad 'l idi thozz.

Min bhall-Poeta? Jigi msejjah mn'Alla
Biex jieqaf f'daqqa w-jerhi mn'idu x-xogh'!
Min bhall-Poeta? Jimrah fejn hadd rifes
Bil-muftieh f'idu biex jorbot u jholl!

F'dal-hin sabih li jhoss il-messa t'Alla,
Dan jibda jixrob l-ilma tal-vrus sbieh,
U bhal ghasfur iholl ilsienu helu
Biex b'ghanja sbejha lill-holqien jimlieh.

Bhalissa ma jkunx jaf jekk l-ghanja tieghu
Ghadx darba tidwi f'qalb ta' xi qarrej,
'Mma fit-tjubija tieghu jibqa' jghanni;
Bhalissa l-gmiel jinsab go fih werrej.

Min bhall-Poeta? Jersaq hdejn Min fdiena
U jibda jsemma' lehnu kullimkien!
Min bhalu? Jimxi id f'id mal-Mara wahda
Li taht Raglejha kulma jghix jickien!

Min bhall-Poeta? Joghla w jinzel f'daqqa!
Jixjieh bil-hsibijiet u jsir zaghzugh!
Jara b'ghanjejh fejn hadd ma jista' jilmah;
Ihares lejn l-inwar ghad xejn mizrugħ!

Sew sew dal-hin jien ghadni kemm gejt lura
Mill-oghla sema fejn ghad ma ra hadd,
Hemmhekk rajt lok li Hejja mn'ewl-id-dinja
Biex min Ihobbu mur go fih kulhadd.

Din mhix xi ghanja li jien ktibt min jeddi,
Jien gejt imqabbad nikteb minn Gesu,
Biex kull min jaqra jhoss il-gmiel ireasqu
Lejn l-ohla hajja fejn isaltan Hu.

RĊENSJONIJIET

"IL-MUŻA BIL-KIMONO" ta' Anton Buttigieg. Union Press.
Malta — 1968. Paġ. 103.

B'dan l-ktieb li għadu kemm hareġ Dr. Anton Buttigieg dahal f'qasam gdid l'ebda poeta Malt' ma għadu qatt resaq lejha: lill-poeżija Maltija taħa l-libsa tal-poeżija nippon'ka, il-poeżija Gappuniża. Meta wiehed 'hares lejn din l-x-xorta ta' poezija, tliet versi b'kollox bla rima xejn, jahseb li hi xi haġa faċli, għalkemm taqbad u tagħm'ha. Ahna m'dorrijin b'poeziji fit-tul, 'kkomplikati fil-versi, fil-metru, fir-ritmu, hafna drabi m'ktubin bi sforzi kbar ta' h'seb u ta' studju, u għalhekk kull min jgħid f'idejha dan il-ktieb ta' Anton Buttigieg żgur iġhaddu minn moħħu s-sempl'ità, il-faċilità, u l-qosor tal-versi. Izda dawn il-versi mhuma xejn sempliċi: kif wiehed jahseb li huma. Għax dawn il-versi għandhom it-teknika tagħhom, u jekk ma tkunx imxejj għal kollox fuq dik it-teknika ma tkunx għamilt hlief ft' taqbiliet sempliċi, bla ebda valur letterarju, u ma tkun b'ebda mod segwejt is-sura u s-sengħa artistika tal-poeżija nippon'ka.

Qabel xejn, biex wiehed 'kun jišta' japprezza aktar dawn il-versi ta' Anton Buttigieg, tajjeb li jkollna h'iel ta' dak li hu l-qofol fil-poeżija Gappuniża. Il-poeżija dejjem kellha post għoli fil-hajja spiritwali tal-Gappuniż. Il-poeta dejjem hass fih is-seher profund tal-g'miel tan-natura u hekk seta' jgħ'x f'hajja ta' armonija perfetta mar-ritmu ta' l-univers. U m's-sentiment hekk haj tan-natura hu silet dik is-sensibiltà istintiva, d'k il-hegga u hrara għal-poezija u għall-arti.

Fil-hajja soċjali u politika, fil-hsieb rel'gjuż, fl-arti, fix-xjenza, fil-kitba, sa fl-istess lingwa, l-influss Ċ'niz minn dejjem kien kbir matul is-sekli. Imma haġa tassew straordinarja hi li l-poeżija, u l-poeżija b'ss, li baqgħet tirreż'sti għal kull indh' tal-barrani, waqt li baqgħet iżzomm bla m'itiefsa sal-gurnata tal-lum il-vera forma oriġinali tagħha. Il-poeżija Gappuniża ċahdet dejjem l-użu ta' kliem Ċ'niz u l-użu tar-rima. Dan ma jfiss'rx, ma għandniex xi nghidu, li l-istudju tal-poeżija Ċ'niza ma kellux b'xi mod xi riflessi fuq il-poeżija Gappuniża, imma li rrid nghid hu li l-poeżija Gappuniża baqgħet iżzomm bla tibdil il-linj: essenzjali tal-fizonomja proprja tagħha. Fuq kollox il-poeżija Ċ'niza kellha l-effett li twassa' u tkabbar l-orizzont viżiv tal-poeta Gappuniż. L-istudju tal-poeżija Ċ'niza ta lill-poeta Gappuniż moħiv usa' u akbar ta' isprazzjoni.

Il-poeżija Gappuniża hi l-espressjoni ta' ispirazzjoni improvviża, ta' emozzjoni istantanea; stħajjel q'sek tiehu deħxa jew tregħ'da bard. Għalina l-poeżija Gappuniża qisha abbozz, xi haġa skeletrika, mhix m'tmuma. Tistħajjha impressjoni mwaddba b'il-għaġja. Imma l-arti tal-poeta Gappuniż tikkonsisti filli jgaghlek tifhem hafna billi jkun qallek ftit. Hawn qiegħda l-h'la tal-poeta għax bi kliem mill-nqas hu johloq fir-ruh tal-qarrej sfond rikk bi xbihat ferm sb'ch. Tant hu veru illi hafna drabi ntqal, u bil-haqq kollu, illi waqt li l-poeta oċċidentali jiddeskrivi, il-poeta Gappuniż jissuġ-gerxxi. Il-poeżija Gappuniża tiġbor fha viżjoni, u mhux sempliċi deskriżzjoni, viżjoni qisha lehha ta' berqa li ddawwal bil-g'm'el f'daqqa waħda r-ruh tal-qarrej.

It-teknika, jgħifieri l-karattri esterni jew formali tal-poeżija Gappuniża, m'għandha x'taqsam xejn mat-teknika tal-poeżija Ewropea. Bla rima, u nieqsa għal kollox mill-kotra ta' versi u ta' kl'em, m'għandniex x'taqsam fis-sengħa artistika ma' tagħna. Dak li jagħzilha mill-proża hu li l-versi

j:taqsmu f'sillabi ta' 5 u ta' 7, qisien ta' versi li l-poeti Gappun'zi ta' kull epoka baqghu jzommu sal-lum. Tista' tgh'd l-iskema ta' versi 5 — 7 5 — 7 — 7, imsejha *tanka* (jew *waka* = poez'ja qasira), baqghet ta'hem matul is-sekli fil-letteratura metrika Gappun'za. Hwejjeg ma jitwemmnux kif f'poez'ja hekk qasira li b'kollox fiha 31 sillaba l-poeta Gappuniz jesprimi ideat profondi u melodija ta' vers'. U ghall-mohh konciz tal-poeta Gappuniz donnhom 5 versi ta' 31 sillaba kienu twal i'zzejjed ukoll, ghax il-kapacita' t'eghu wassitu biex holoq skema icken ta' versi, hekk imsejha *hajku*: dan ighodd 17-il sillaba b'kollox (skema: 5 — 7 — 5).

F'din ix-xorta ta' poez'ja hu mehtieg l-ewwelnett li l-poeta kull darba jissugger'xxi wiehed mill-istaguni, u t-tieni, li jaghti purament deskrizzjoni oggett'va u jhalli s-sentiment soggettiv ghall-qarrej biex jirrealizzah jew ihossu hu. Imma fis-seklu tm'ntax inholqot forma oħra ta' poez'ja, l-istess bhall-*hajku* fiha 17-il sillaba. Jisimha *senryu*, isem li hadet mill-poeta stess li i'vintaha: Karai Senryu. Id-differenza bejn il-*hajku* u s-*senryu* mhix fil-forma imma fil-kontenut, ghax l-istaguni għaliha mhum'ex il-fattur importanti, u s-suggett' l-iktar li fittratta huma fuq l-umanita' u l-filosofija tal-hajja mill-*punto di vista* intimu u kr'itiku. B'xi mod t-xbah lill-ep'gramma u hafna drabi tigbor fiha sat'ra umoristika tas-socjeta'.

Hu m'ill-izjed importanti li sew fil-*hajku*, *tanka* jew *senryu* jinkitbu biss il-punti li huma assolutament mehtiega. Il-poeta jipprezenta x-xena b'ekonomija kbira ta' klijem; il-qarrej ir'd ihaddem l-immag'nazzjoni t'eghu u johloq hu fi hs'ebu dak li l-poeta halla bla m'ktub.

Minbarra dawn il-karatter-stiċl formali, hemm ukoll tirqim u tizjin rettor'ku li jiddistingwi l-poez'ja Gappuniza m'ill-poez'ja Ewropea, u għalhekk ukoll mill-poez'ja tagħna. Dawn huma l-*makura-kotoba*, il-*kenjogen*, u l-*jo*. Imma f'dan l-studju mhux il-hsieb tieghi li noqghod nidhol fid-dettalji tal-poez'ja Gappuniza. Dan li spjegajt kelli bil-fors nispegah biex inqiegħdu bhala sfond għall-istudju tal-kt'eb ta' Dr. Anton Buttigieg "I-Muza bil-Kimono".

F'dan il-kt'eb — li fih il-poeta jagħtina wkoll traduzzjoni ferm fid'ila bl-Ingliż ta' Gilbert Yates u xi eżemplari, bl-Ingliż ukoll, minn antologiji Gappuniz' — Anton Buttigieg waqt li nqeda bl-ist'l Gappuniz' ma nqatax b'daqshekk mid-drawwiet, it-trad'zzjonijiet u l-kulurit lokałi. Għalhekk ins'buh jtkellem fuq il-kampanja Maltija bil-ward u l-frott li tagħtina, fuq il-qniepen ta' Malta, in-nicċa tal-Madonna, il-baħar Malti, il-Blue Grotto, il-kampanar u elf haġa oħra li l-poeta ra u osserva b'l-ghajn kritika tiegħu, għajn xi drab; wkoll sarkastika. B'hekk nisgħu nqiegħdu li din il-poez'ja ta' Anton Buttigieg waqt li liebsa libsa barranija, hi poez'ja ġenwina għax h'erga naturali mill-mohh u l-qalb tal-poeta.

Ma setax jonqos illi f'dik li hi tekn'ka Anton Buttigieg sab quddiemu d'fikkultaj'et kbar, għaliex l-ilsien Gappun'z hu għal kollox differenti minn tagħna: hu fih innifsu konciz hafna, u f'medda qasira hafna ta' klijem il-poeti Gappunizi j'sgħu jesprimu diversi hsibijiet, kelma jdaħħluha f'oħra b'mod illi jagħti sens doppju. Għalhekk il-poeta Gappuniz' f'poez'ja hekk qasira ta' 17-il sillaba seta' jdaħħal ideat u sent'menti kbar u profondi li l-poeti Ewropej ikollhom jesprimuhom f'medda ta' versi wisq itwal minn hekk. B'dankollu jien inhoss li Anton Buttigieg waqt li zamm għal kollox ferm tajjeb it-teknika tal-*hajku* (5 — 7 — 5) u tat-*tanka* (5 — 7 — 5 — 7 — 7), tana ideat li għandhom joghgbu u jimpresjonaw lill-qarrej Malti. Hu ittratta l-hajja, il-poez'ja, l-ghasafar, il-holqien, Alla u l-univers. F'kull poez'ja, li taqraha f'nifs, hemm hsieb li jolqotok, hemm xi haġa fina, riqqa, waqtiet umoristika jew ironika, waqtiet niggieza jew melliesa u helwa, li ggagħlek tieqaf u tahseb.

Hekk iġhidilna l-poeta fl-ewwel poeżija jew ahjar fl-ewwel *ħajku*:

Ĥajti fil-ġhabex
qalbi bħall-b'ibla tġhanni
qabel ma torqod.

Ĥsieb bħal dan, hekk effettiv, hekk konc'ż, haddiehor biex jesprimih kien ikollu jikteb poeżija wisq itwal. L-istess it-tieni u t-tielet *ħajku*, kemm fihom x'tomġhod, kemm fihom x'tahseb! Izda dan nistġhu nibqġhu sejrin hekk għal t'ista' tġhid kollha kemm huma, għax il-poeta nistħajllu bħal farfett imlewwen li qed j'ttajar fi ġnien kollu ward, u m'għandux kwiet, għax issa jmur fuq fjura, imbagħad f'nifs wiehed tarah fuq oħra donnu ferħan qed jitgħaxxaq bi ġmielha.

Bis-s'ncerità kollha nġh'd li nixtieq nanalizzza kull poeżija li fih dal-kteb, kull kelma li hemm, ku' sillaba, għax f'kull sillaba, f'kull kelma hemm dejjem ġmiel ġd d, imma dan f'daqsxajn ta' reċensjoni ma jistax isir. Araw x'effett li jħallik tieqaf tahseb u tixtarr, fihom dawn il-versi:

Ix-xita! ix-xita!
umbrella m'jexja ttektek
fit-triq wehidha.

U hekk l-istess haġa fil-versi ta' wara:

Xita qawwiġa;
hi'ef hmar bil-karettun
m'hemm hadd fit-triq.

Umoriżmu u sarkazmu, passjonj u mħabba, illużjoni u d'sillużjoni, kollha tiltaqa' magħhom f'dawn il-poeż'ji qsar li b'kollox ilaħħqu fuq it-tiet mija. U kemm qalilna sewwa l-poeta nnifsu meta ġie biex jagħt'na poetikament it-tifs'ra ta' *ħajku*:

Qisu ċirasa,
il-ħajku t'bilgħux,
izda oqġhod soffu.

Izjed minn hekk j'en m'għandix xi nġhid. Aqrahom sewwa l-*ħajku* u t-*tanka*, soffhom kif qalilna l-poeta u zġur li jħallulek toġħma tajba, u jagħtuk sod'sfazzjon kbir għax tifhimhom u thosshom. Kull wahda li taqra thall'k bi tħissima haffa fuq haddejk tahseb u tixtarr.

Ġużè Chetcuti.

"HASAD LI ŻARA" ta' Michael Agius stampat 1969 Paġ. 70.

Dan hu rumanz dwar qt'l u dwar mixli bla Ĥtija li fl-ahħar jisfa hieles. Rumanz! bħal dawn dari k'enu joghġbu lil hafna qarrejja għax iqajmu hrara biex wiehed ikun jaf kif se jkun it-tm'em.

M-ġrajja tiftah b'ġuri ta' qt'l li fih tratti li għandhom hafna mis-sewwa: l-imġiba ta' dawk li jieħdu sehem hi mfissra tajjeb; imma l-aqwa b'ċċa tar-rumanz hi d'k li tiddekr'vi t-taqlib fil-moħħ, it-taqtigh ta' qalb, in-niket u d-dwejjaq tal-m'xl' u qrabatu, fuq kollox l-ghadab ta' hrux'ja li hass għal għarr'eda missier il-mixli. Iġġib hniena x-xorti Ĥazina tat-tfaja hatja tal-qt'l u s-sogħba tagħha, u fuq kollox l-irġulija u l-mogħdrija tal-qassis twajjeb u hanin.

Xtaqna li dan ir-rumanz kien stampat f'għamla ahjar għax k'f inhu ma fih sura ta' xejn: karta mill-agħar, zbalji tipografiċi bi r'fus, enumerazzjoni Ĥazina. Kollox juri nuqqas ta' Ĥsieb fl-istampatur. L-awtur ma għandux Ĥt'ja ta' dawn l-izbalji li jagħmlu għajb lil-kteb imma li jistġhu jis-sewwew f'edizzjoni oħra.

"KALEJDOSKOPJU" — Poeżiji ta' Pawlu Cachia, Charles Flores u Charles Xuereb — Vexillina Press, Rabat 1969. Prezz 3/-.

Dan il-ktieb b'qoxra artistika u karta rqiqa sem-illustrata jigbor fih 82 poeżija, b'ċċiet twal u oħrajn qosra: 27 ta' Cachia, 28 ta' Flores u 27 ta' Xuereb.

L-ewwel haġa li toltoq f'dan il-ktieb hi x-xejra moderna tat-tliet poeti għal dawk li huma motivi, metrika u trattament tas-sogġetti. Nghidu ahna l-motivi tal-poeti tradizzjonali maltin qajla jidhru fix-oghlijiet ta' Cachia, Flores u Xuereb. Ft't huma l-poeżiji patrijottici, religjużi, familjari u lokali, għalkemm dawk il-poeti jgħannuhom kultant dawn il-motivi.

Cachia, bħala membru tal-M.U.S.E.U.M., jitqanqal aktar mill-oħrajn mir-religjon u fil-poeżija "*Misericordia*" bħal donna jitnikket li Alla telqu u għalhekk jitlob l-għajjuna Divina:

"Ghinni, Missier,
Int wens il-hmiena . . .
M'issier serrahni . . .

u fil-poeżija l-oħra "*Lill-Madonna tat-Triq*" jitlob l-istess haġa mhux għalih iżda għal għajru mnikket.

Cachia, u ftit anqas m'nnu Xuereb, għandhom ġibda għal nieshom u ta' l-ewwel ifakkar it-twelid ta' neputih Marco, u lil bin oħtu Charles. Waqt li hawn Cachia mhux konv'nenti, hu hafna aktar imliehem f'wahda m'll-aħjar poeżija li għandu "*Fejn Sejjer Hekk Kmieni?*" T'dher xi ftit okkazjonali "*Hadd bhalek fid-Dinja*" iżda fiha xi versi tajb'n.

Sabiha fis-semplicità tagħha l-poeżija ta' Xuereb "*Il-Wirt*" u bħal Cachia jur li qima tiegħu għal missieru f's'tt taqsimiet mill-hajja tal-poeta:

X'hin
b'għajni magħluqa
nara
ma stajtx
l-għemil tiegħ':
bi kliemek
wissejtni
sa smajt.

Xuereb b'ss f'dan il-ktieb idahhal il-motiv patrijottiku u jgħanni mhabbtu għal "*Bajda u Hamra Biss*" bħala eku ta' dak li kiteb Dun Karm fi *Lill-Bandiera Maltija*.

Imma t-tliet poeti, u forsi l-aktar Flores, jintlaqtu, k'għandu jkun, m'll-hajja moderna bl-ingustizzji tagħha u hawnhekk ilkoil johduha kontra kull qerq u hażen. F'din it-taqsimta Flores hu aktar artistku u modern, għalkemm kultant xi ftit diffiċli. Fejn sa qabel il-gwerra l-ghadd kbir taż-żgħażaġh kienu jaraw ir-risq tal-hajja, illum il-poeti tagħna mhux h'ief ipingu l-morr, l-illużjoni u d-disperazzjoni. Araw b'liema qawwa Flores ip'ngi lilu nn'fsu f'*Quddiem il-Mera*.

"Dmugh' jicċarċar fuq il-gilda mqaxxa,
Riflessjoni werċa ta' hajtj fondok
mitejn sena qabel Kristu"

U hawnhekk t'gi wahedha l-mistoqsija. Il-poeżija moderna hekk pess'mista hi tabilhaq għasir ta' qalb li garrbet jew f'nzjoni letterarja li titghaxxaq bil-kl'em iebes u ta' ċahda f'dinja ta' kum'dà, lussu u superficjalità?!? Il-poeti tagħna qeghdin tabilhaq jirr'fettu l-qalb ta' żgħażaġh maltin, jew jerdghu mill-Ewropa pagana id'jat u forom għal kollox barranin għall-hajja tagħna. Dan ma jfiss'rx li l-Maltin ma jidhux interess fit-taqlib

li minnu ghaddejja d-dinja fil-qasam letterarju, politiku u soċjal . . . imma jekk irridu li l-poezija tagħna tibqa' maltija ma n'stghux nimitaw lill-barranin li għandhom filosofija u hajja li ma taqbel xejn ma tagħna. Dan fil-fehma tiegħi hu wiehed mill-perikoli tal-poezija moderna maltija.

Għar-raġunijiet li semmejt fuq, nahseb, li meta l-poeti Cachia, Flores u Xuereb jgħannu fuq l-imhabba huma aktar imġarrbin u għalhekk ġenwni u sinċier'. Kemm hu naturali Cachia fil-versi:

“Għad tkber, ibni,
u tintebah
għaliex ingorr il-horġa
li għalkemm b'il-hobz n'nieha,
jien stess għaġntu bil-għaraq ta' ġbini
u bil-hmira ta' mohhi hb'ztu;”

(Fejn sejjer hekk km'eni)

Kemm hi hierġa mill-qalb l-karba ta' Flores meta fil-ġm'el ta' l-imhabba jhoss l-nċertezza tal-futur:

“Jien inhobbok kif tennejtlek bosta drabi
fit-tgemgim ta' qalbi.
Izda frota ta' d'nja-xaġhri
ahna
għandna
quddiem imċajpar wisq”.

Analitiku u konciz Xuereb fil-poezija “Sider” li tiġbor t'sta' tghid kull imhabba — patrijottika, b'eżla, żenja, materna, u d'vina. Forsi hawn min ma jaqbilx miegħi, imma nsostni li s-s'nċerità u s-sempliċità jisbqu l-komplessità u l-oskurantizmu esagerat modern. Nahseb li poezija li ġejja tagħm'illu gieh lil Xuereb.

“Rajtek toghla, tilheg tieqaf
Kontra sider ta' gwerrier.

Rajtek taħdem għarqan xraba
Tongor haġra, taqta' x-xgħir.

Rajtek f'sahna ta' demm ibleh
Laħam mixtri u mibjuġħ.

Rajtek tredda' tari, m'imli
Halib bnim lil min b'l-ġuħ.

Rajtek l-isbah għand Lhudija
Għelm ta' safa u bjudija.

Izda barra l-motivi ta' l-imhabba t-tliet poeti għannew ukoll fuq haġna sugġetti oħra. T'sta' tghid li t-tlieta jaraw il-fruġha u l-stmerrija tal-kburiya; jibku wkoll iż-zgħożġja li qed titbiegħed u thallihom; jixtlequ s-sliem u jsibu n-niket; ifakkru l-mewt ta' nies qalbiġna bħal Kennedy u King, imma aktar minn dawn kollha qalbhom hi marbuta mal-hajja ta' zmienna.

Il-kontribut tagħhom fil-letteratura maltija hi fuq kollox it-twessigh ta' tixb'hat godda u friski u t-thadd'm ta' motivi ta' din l-era moderna.

Biex insemmu kollox inżidu li l-ghadd ta' l-gheltij'et ta' l-istampa setghu tnaqqsu b'aktar *proof reading*.

"TKATTIR TAL-PJANTI" ta' Peter A. Caruana. National Press, Malta — 1969. Paġ. 102.

Ilum hawn hafna nies li jiddilettaw bil-qsar, u bl-pjanti ghax dawn mhux biss isebbh u l-post fejn ikunu, iżda wkoll huma ta' passatemp ghal min j'ehu hsiebbhom; fors' ma hawnx passatemp aqwa minnu li jn'ssel ferh, ghaxqa u ghoġba, u li kulhadd jista' jixxieghel fih. In-namra ghall-fjuri tidher kemm hi kb'ra u kemm hi popolari mill-Warja tal-Fjuri li s-Socjetà tal-Ort'kultura torganizza kull sena fil-Gnien ta' San Anton, u li fha j'ehdu parti nies ta' kull klassi u ta' kull età.

Ghalhekk hu ta' s'w: kbir dan il-ktieb li hareġ is-Sur Caruana fejn wiehed jista' jsib tagħlim dwar dak kollu li ghandu x'jaqsam mat-tkattir tal-pjanti.

Hafna d'lettanti jtilfu l-hrara li jkollhom għall-pjanti u l-fjuri wara li jiltaqghu magħhom fil-koll'vazzjoni. Xi drabi ż-żrigh, it-tixtil, it-tkabbir u t-tkattir ma jirnexxux htija ta' nuqqasijiet żgħar li wiehed jista' jevitahom bi ftit ta' hsieb. B'dan il-ktieb f'idej, id-dilettant jista' j'ehu w'èè ta' fjuri sbieħ u b'sahħithom.

L-awtur k'teb dwar kull haġa li tidhol fit-trobb'ja tal-pjanti, bhalma huma post, hamrja, tisqija, razza u mard, ghax kull waħda minn dawn tista' tis'ratta jew tharbat il-għelejjel tal-pjant'.

L-awtur fisser b'manjera ċara u hafifa kulma jehtieg b'ex id-dilettant johroġ sodisfatt; imma dan il-ktieb għodd ukoll, u fors' aktar, ghal dawki li jinnegozjaw bl-fjuri u ż-żrieragh. Dan in-negozju llum ha xejra kb'ra u q'ieghed jirfed mhux ftit l-esportazzjoni ta' pajjżna. Ghalhekk dan il-ktieb kien hawn b'zonnu mhux b'ss biex jaqdi d-delizzju iżda wkoll biex isahħah il-kummerè f'dawn il-Gzejjer.

G.

"GOOD FRIDAY PROCESSION AT QORMI". Bl-Ingliż u bil-Malti, ta' Rev. Joachim Schembri, B.A., Lic.D., Lic.S.Script. Malta — 1969. Paġ. 34.

D'n hi edizzjoni għda ta' kt'eb li kien hareġ is-sena l-oħra bl-Ingliż biss. Meta hareġ dan il-ktieb l-ewwel darba konna għidna: "Dan il-kt'eb xtaqna rajnieħ imzejjen bil-stampi u b'r'itratt' u nahsbu li kieku johroġ bil-Malti wkoll, jinqara bil-gost u jkun ta' fejda lil hafna Malt'n". Din il-fehma tagħna twestqet f'dan il-ktieb li hareġ issa.

Il-kt'eb fih żewġ hwejjeg sb'eh u ta' siwi, żewġ hwejjeg li jqanqlu l-qalb u jpaxxu l-għajnej; huma: it-tifs'r ta' episodji fil-Passjoni ta' Sidna Gesù Kristu, u l-g'm'el ta' l-istampi li jzejnu din il-biċċa xogħol.

It-tifsir u t-tagħrif dwar il-Kotba Mqaddsa u l-graġja tal-Passjoni hargu mill-pinna ta' Dun Gwakkinn Schembri, Lic.S.Script, qassis żagħżuħ u għaref studjuż tal-Iskrittura, bħalu ft't hawn min hu kapaċi jfisser bl-Ingliż u bil-Malti s-simbolizmu, it-tagħlim u t-tifkriet marbuta mat-tbat'ja u l-mewt tal-Iben t'Alla.

L-istamp: u r-itratt' bil-kulur huma sehem ta' l-Arc'priet, Dun Gerald Frendo li ghandu għal qalbu w'sq l-Proċessjoni tal-Gimgha l-Kbira tal-parroċċa tiegħu li bil-h'la u l-hegga tiegħu kabbarha u llum giebha bhala l-aqwa spettaklu religjuż fil-Gzejjer tagħna.

Kull sena elu' ta' nies, Malt'n u barran'in, imorru jaraw dik il-Proċessjon', u lilhom koll'ha dan il-ktieb jaqdi biex jifhemu aħjar u jitghaxxqu b'dak li jaraw.

G.

TWISSIJA LILL-KONTRIBUTURI

Jiddispjaċina ngħarrfu li qed jaslulna kontribuzzjonijiet għall-istampa b'ittri mitfijin li ma jingħarfux, fejn ukoll, l-ittri Maltin ma humiex immarkati b'dijakritiċi. Hekk ukoll insibu f'xi kontribuzzjonijiet miktubin bl-idejn. Dan hu xkiel kbir, sew għall-kompożitur ta' l-istamperija, kemm għall-Editor li jrid joqgħod jaħli ż-żmien isewwi l-kitba ta' manuskritti qabel ma jingħataw għall-istampa.

Jixraq l-ewwelnett li min juża t-'typewriter' ibiddel iż-żagarella meta din tiqdiemlu biex l-ittri jkunu jidhru ċari; it-tieni, fejn it-'typewriter' hi niegşa mit-tipi Maltin, il-kontributor għallinqas jimmarkahom bil-pinna jew bil-'biro'. Hekk ukoll meta l-manuskritt hu miktub bl-idejn.

Ahna ma nixtix nibagħtu lura l-kontribuzzjonijiet minhabba n-nuqqas li semmejna biex tingħata kopja oħra iżjed xierqa, jew minhabba f'hekk niskartaw il-manuskritt. Ma nixtequx niehdu dan il-pass.

I N F A K K R U

Infakkru lill-Imsejbin f'"IL-MALTI'" li l-abbonament (4s. fis-sena) għandu jithallas bil-quddiem fil-bidu ta' Jannar u jinbagħat lit-Tezorier Onorarju, is-Sur VICTOR APAP.

"DIZIONARIO ARABO MALTESE ITALIANO"

di

D.G. BARBERA

Baq' għall-bejgħ xi ftit kopji tad-dizzjunarju Malti ta' Barbera f'erba' volumi, jiswa £5.

Kull min jixtieq jixtri kopja qabel jispiċċaw, jikteb bla telf ta' żmien lill-Professor Rev. Dun Karm Sant, B.A., D.D., S.S.D., 8, St. Mary's Street, Tarxien.

